



# வலம்புரி

Valampurii

ரா  
ம்  
கோ  
MADRAS CEMENTS LTD  
RAMCO  
CEMENT  
ஆசியாக்கண்டத்தில் முதலாம்தரத் தொழிற்  
சாலையிலிருந்து தயாரிக்கப்பட்டது.  
ராம்கோ சீமெந்து

பக்கங்கள்: பத்து

சங்கு 07 வள்ளுவர் ஆண்டு 2037 மாசி 09 செவ்வாய்க்கிழமை (21.02.2006) தொலைபேசி 222 3378 ஒலி 64

## ஜெனீவாய் பேச்சு வெற்றியெற வேண்டி யாழில் இன்று சர்வமதப் பிரார்த்தனை மாணவர்களையும் மக்களையும் பிரார்த்திக்க வேண்டுகோள்

(யாழ்ப்பாணம்)  
அரசிற்கும் விடுதலைப்புலிகளிற்குமிடையில நாளையும் நாளை மறுதினமும் ஜெனீவாவில் நடைபெறும் பேச்சுவார்த்தைகள் வெற்றி பெற்று, நிரந்தர சமாதானம் ஏற்பட வேண்டி இன்று ஆலயங்களிலும் பாடசாலைகளிலும் விசேட பிரார்த்தனை நிகழ்வுகள் இடம் பெறவுள்ளன.  
இதற்கான ஏற்பாட்டை யாழ்.மாவட்ட மனித நேய அமைப்புக்களின் ஒன்றியமும் யாழ்.வணிகர் கழகமும் இணைந்து மேற்

கொண்டுள்ளது. இன்றுநண்பகல் 12 மணிக்கு சகல ஆலயங்களிலும், பாடசாலைகளிலும் மணி ஒலிக்கப்பட்டு மூன்று நிமிடங்கள் மாணவர்கள் உட்பட அனைவரும் எழுந்து நின்று மௌனப் பிரார்த்தனையில் ஈடுபடுமாறு கேட்கப்பட்டுள்ளது.  
அத்துடன் பிற்பகல் 2.30 மணி தொடக்கம் 3.30 மணி வரை யாழ்.வணிகர் கழக மண்டபத்தில் சர்வமதத் தலைவர்களும், மக்களும் ஒன்றுசூடி சமாதானப் பிரார்த்தனையில் ஈடுபடுவர். அத்துடன் நல்லை ஆதீனம்,

யாழ். பேராலயம், ஜம்மா பள்ளிவாசல் ஆகிய இடங்களில் சமாதானப் பிரார்த்தனைகள் இடம் பெறவுள்ளன.  
இந் நிகழ்வில் மக்கள் அனைவரும் கலந்து கொண்டு சமாதானம் வேண்டிப் பிரார்த்திக்குமாறு கேட்கப்பட்டுள்ளது. இதே வேளை இன்று காலை பாடசாலைகளில் நடைபெறும் காலைப் பிரார்த்தனையின் போது சமாதானம் தொடர்பாக மாணவரிடையே தெளிவுபடுத்தும் நிகழ்வுகளை மேற்கொள்ளுமாறும் கேட்கப்பட்டுள்ளது.

இது தொடர்பாக மனித நேய அமைப்புக்களின் ஒன்றியம் வெளியிட்டுள்ள அறிக்கை வருமாறு; வடக்கு - கிழக்கு இணைந்த தாயகக் கோட்டாட்டுடன் தமிழ் மக்களின் சுயநிர்ணய உரிமையுடனும் கௌரவமாகவும் சுதந்திரத்துடனும் வாழக்கூடிய சமாதான சூழ்நிலை வேண்டி பலதரப்பட்ட பேச்சுகள் நடைபெறவுள்ளன.  
ஆனால், எமது எதிர்பார்ப்போ இலவுகாத்த கிளிபோலானநிலையில் மறுபடியும் யுத்தநிலை அறிகுறிகள் (10 ஆம் பக்கம் பார்க்க)

**காணாமல் போன மீனவர் நேற்று சடலமாக மீட்பு**  
(மன்னார்)  
மன்னார் பேசாலை கடற்பரப்பில் கடந்த சனிக்கிழமை படகொன்றில் தனியாக மீன்பிடிக்கச் சென்றதாக கூறப்படும் குடும்பின்தர் ஒருவர் நேற்று தலைமன்னார் கடற்கரையில் சடலமாக மீட்கப்பட்டார்.  
உயிரிழந்தவர் பேசாலையைச் சேர்ந்த ஜேம்ஸ் கிளெட் டாஸ் பிரிஸ் (வயது 34) என அடையாளம் காணப்பட்டுள்ளார்.  
இவரின் மரணத்திற்கான காரணம் கண்டறியப்படவில்லை என தெரிவிக்கப்பட்டது.  
இது குறித்து மன்னார் பொலிஸார் விசாரணைகளை மேற்கொண்டுவருகின்றனர். (ச-4)

## ஜெனீவாவில் நாளை பேச்சு அரசு குழு நேற்றுப்பயணம்

(கொழும்பு)

அரசாங்கத்திற்கும் தமிழீழ விடுதலைப்புலிகளுக்கும் இடையிலான பேச்சுவார்த்தை நாளை ஜெனீவாவில் ஆரம்பமாகின்றது. இந் தப் பேச்சுவார்த்தை இலங்கை நேரப்படி பிற்பகல் 1 மணியளவில் ஆரம்பமாகவுள்ளது. சமாதானப் பேச்சுவார்த்தையின் அனுசரணையாளரான நோர்வேயும், சுவிஸ்லாந்தும் பேச்சுவார்த்தைகளுக்கான அனைத்து ஏற்பாடுகளையும் பூர்த்தி செய்துள்ளன. (10 ஆம் பக்கம் பார்க்க)

**வந்தாறுமுலையில் நேற்று இளைஞன் சுட்டுக் கொலை**  
(மட்டக்களப்பு)  
மட்டக்களப்பு மாவட்டத்தில் வந்தாறுமுலைப் பகுதியில் நேற்றுக் காலை 7 மணியளவில் இளைஞர் யாத நபர்களினால் மேற்கொள்ளப்பட்ட துப்பாக்கிச்சூட்டில் காயமடைந்த இளைஞர் ஒருவர் மருத்துவமனையில் அனுமதிக்கப்பட்டு அங்கு உயிரிழந்துள்ளார்.  
கைலாசிபிள்ளை இரவீந்திரன் (வயது 21) என்ற இளைஞனே உயிரிழந்தவராவார். உயிரிழந்த இளைஞனின் வீட்டுக்கு மோட்டார்சைக்களில் சென்ற இருவர் அவர் மீது தடைவைகள் துப்பாக்கிப்பிரயோகத்தினை மேற்கொண்டு தப்பிச் சென்றனர். (10 ஆம் பக்கம் பார்க்க)

## புரிந்துணர்வு ஒப்பந்தத் திருத்த நகலை அரசு குழு நோர்வேயிடம் கையளித்தது? மீனவர்கள் தொழில் ஈடுபட இயல்புநிலை ஏற்படுத்துங்கள்

கடற்றொழிலாளர் அரசு அதிபருக்கு கடிதம்

(கொழும்பு)

விடுதலைப்புலிகளுடனான ஜெனீவாப் பேச்சுக்களின்போது போர்நிறுத்த உடன்பாட்டில் மாற்றங்களைச் செய்வதற்கான திருத்தங்களை இலங்கை அரசாங்கக்குழு நோர்வே அனுசரணையாளர்களிடம் கையளிக்கவுள்ளதாக அரசு தரப்பு வட்டாரங்கள் தெரிவித்தன. போர் நிறுத்த அமுலாக்கல்

தொடர்பாகவே இந்தப்பேச்சுக்கள் நடைபெறவுள்ளதாக அறிவிக்கப்பட்டபோதிலும் போர்நிறுத்த உடன்படிக்கைத் திருத்தங்களைச் செய்வது குறித்து அரசு குழு வலியுறுத்த உள்ளது.

இதற்காக போர்நிறுத்த உடன்பாட்டில் மேற்கொள்ளவேண்டிய திருத்தங்கள் குறித்து கடந்த வாரம் அரசு விசேட அறிக்கையொன்றை

தயாரித்துள்ளது.

இந்த உடன்பாட்டில் திருத்தங்கள் அடங்கிய அறிக்கையை இலங்கை அரசு குழு நோர்வே அனுசரணையாளர்களிடம் கையளிக்கவுள்ளதாக தெரிவிக்கப்படுகிறது.

தேசிய பாதுகாப்புக்கு அச்சுறுத்தல் ஏற்படுவதைத் தவிர்க்கவும் இலங்கையின்(10 ஆம் பக்கம் பார்க்க)

(யாழ்ப்பாணம்)

வடமராட்சி வடக்கில் கடற்படையினரின் அடாவடித்தனங்களை நிறுத்தி மீனவர்கள் தொழிலில் ஈடுபட ஆவன செய்யுமாறு வடமராட்சி வடக்கு கடற்றொழிலாளர் கூட்டுறவுச் சங்கங்களின் சமாசம் யாழ்ப்பாணம் அரசு அறிவுரை கேட்டுள்ளது. நேற்று பி.ப.2 மணியளவில்

கடற்றொழிலாளர் கூட்டுறவுச் சங்கங்களின் சமாசத்தலைவர் எஸ். தவரட்ணம் தலைமையில் சமாசக் கேட்போர் கூட்டத்தில் கலந்துரையாடல் ஒன்று இடம் பெற்றது.

இக் கலந்துரையாடலின் போது வடமராட்சி வடக்கில் கடற்படையினர் மீனவர்கள் மீது மேற்கொள்ளும் தாக்கு (10 ஆம் பக்கம் பார்க்க)

# ஜெனீவாப் பேச்சுவார்த்தை அரசிற்கு இறுதிச் சந்தர்ப்பம் தமிழ்ச்செல்வன் தெரிவிப்பு

(கொழும்பு)

தற்போதைய பேச்சுக்கள் தமிழ் மக்கள் அரசாங்கத்துக்கு கொடுத்துள்ள இறுதிச் சந்தர்ப்பம் என தமிழீழ அரசியல்துறைப்பொறுப்பாளர் சு.ப.தமிழ்ச்செல்வன் தெரிவித்துள்ளார்.

சர்வதேச உட்கமொன்றுக்கு வழங்கிய நேர் காணலிலேயே அவர் இதனைத் தெரிவித்தார். எமது மக்களோ, நாமோ யுத்தத்தினை விரும்பவில்லை ஆனால் சிங்களப் பேரினவாதத்தின் போக்கு யுத்த சூழலுக்குள் (10 ஆம் பக்கம் பார்க்க)



# ஜெனீவாப் பேச்சில் விடுதலைப்புலிகள் நெகிழ்வுப்போக்கைக் கடைப்பிடிப்பர்! அமைச்சர் சிறிபால டீ சில்வா நம்பிக்கை

(கொழும்பு)

ஜெனீவாப் பேச்சுவார்த்தையின் போது தமிழீழ விடுதலைப்புலிகள் நெகிழ்வுப்போக்கை கடைப்பிடிப்பார்கள் என அரசாங்கம் எதிர்பார்ப்பதாக அமைச்சர் நிமால் சிறிபால டீ சில்வா தெரிவித்துள்ளார்.

இந்த நாட்டில் உள்ள அனைத்து அரசியல் கட்சிகளையும் ஒன்றிணைத்து நடாத்தப்படுகின்ற சர்வகட்சி மாநாட்டின்போது அவர்களால் கூறப்படுகின்ற கருத்துக்களையும் கவனத்தில் கொண்டு ஜனாதிபதியால் வழங்கப்படுகின்ற ஆலோசனைகளின்படி பேச்சுவார்த்தையில் ஈடுபட நாம் பெரும் அர்ப்பணிப்புடன் உள்ளோம் என அவர் தெரிவித்தார். நேற்றுக் காலை ஜெனீவா புறப்பட முன்னர் செய்தியாளர்களுக்கு வழங்கிய செவ்வியலேயே அவர் இதனைத் (10 ஆம் பக்கம் பார்க்க)

நேற்றுக் காலை ஜெனீவா புறப்பட முன்னர் செய்தியாளர்களுக்கு வழங்கிய செவ்வியலேயே அவர் இதனைத் (10 ஆம் பக்கம் பார்க்க)



# EXPOAIR

your friend in the skies...

ஒதுக்கீடுகளுக்கு அழையங்கள்:

021-222 3891, 222 6297, 077-2349999,

011-2372952/3, 011-2360290/1

e.mail:- jaffna @ expoavi.com, reservations @ expoavi.com.



# எக்ஸ்போ ஏயர்

வானத்தில் உங்கள் நண்பன்...



இலங்கையில் முன்னணி வகிக்கும் உள்ளூர் விமான சேவை...

# நடுவுநிலை தவறா நன்னெறி காக்கும் உங்கள் நாள்தழீ

# பித்தப்பை கற்களுக்குத்

பித்தப்பை என்பது கல்லீரலில் உற்பத்தியாகும் பித்த நீரைக் குடலுக்கு எடுத்துச் செல்லும் பித்த நாளத்தில் ஒட்டியுள்ள சிறிய பை போன்ற உறுப்பு இது. கல்லீரலின் அடிப்பாகத்தில் அமைந்துள்ளது.

பித்தப்பையின் செயல்பாடு என்ன?

பித்தப்பையானது கல்லீரலில்



இருந்து உற்பத்தியாகும் பித்த நீர் என்ற ஜீரண நீரை இரு வேளை உணவுக்கு இடையே சேமித்து வைக்கிறது. இந்த ஜீரண நீர் ஒரு நாளில் 600-700 மி.லீ. அளவுக்கு உற்பத்தியாகிறது.

பித்தப்பையின் கொள்ளளவு சுமார் 50 மி.லீ. முதல் 60 மி.லீ. நாம் உணவு உட்கொண்ட பிறகு இந்தப்பை சுருங்குவதால் இதில் சேகரிக்கப்பட்ட பித்த நீர் குடலைச் சென்றடைகிறது.

பித்தப்பை கற்கள் என்பது என்ன?

பித்தப்பை கற்கள் என்பது சிறு கற்கள் போன்ற ஒரு படிமானப் பொருள். இதை மூன்று வகையாகப் பிரிக்கலாம்.

கொலஸ்டிரால் கற்கள்: இது

வட இந்திய மக்களிடமும், மேலை நாட்டு மக்களிடமும் பரவலாகக் காணப்படுகிறது. உட்கொள்ளும் உணவில் கொழுப்புச் சத்து அதிகமாக இருந்தால் உடல் பருமனாக உள்ளவர்களை, திடீர் என்று உடல் இடைப்பவர்களை கருத்தடை மாத்திரை அதிகம் உபயோகிப்பவர்களை இவ்வகை கற்கள் அதிகம் பாதிக்கின்றன.

கொலஸ்டிரால் என்ற கொழுப்புப்பொருள் அதிகமாக உள்ளதால் இவ்வகை கற்கள் மஞ்சள் நிறத்தில் காணப்படும். பெண்கள் இதனால் அதிகம் பாதிப்புக்குள்ளாகின்றனர். ஆங்கிலத்தில் இதை 5எஃப் என்று கூறுவார்கள். பெண்கள் (Female), உடல் பருமனாக உள்ளவர்கள் (Fatty) வாயுத் தொல்லை உள்ளவர்கள் (Flatulent) குழந்தைப் பேறுள்ளவர்கள் (Fertile) நாற்பது வயதைச் சேர்ந்தவர்கள் (Forty).

பித்தச் சாயத்தில் இருந்து உருவாகும் பிக்மென்ட் கற்கள். ரத்தத்தில் உள்ள சிவப் பணுக்கள் விரைவாக உடைவதாலோ (Hemolytic Jaundice) பித்தநீர்ப்பையில் பக்ளீரியா அல்லது குடல் புழுக்கள் சேர்வதாலோ இக் கற்கள் உண்டாகின்றன.

மூன்றாவது வகை கொலஸ்டிரால் மற்றும் பித்தச் சாயம் இரண்டும் சேர்ந்தது. பித்தப்பைக் கல்லுக்கும் நாம் உணவில் தவறுதலாக உட்கொள்ளும் கல்லுக்கும் சம்பந்தம் கிடையாது.

பித்தப்பைக் கற்களின் அறிஞர்கள் என்ன?

பித்தப்பை கற்கள் பல்வேறுவகைகளில் தொல்லை கொடுக்கும் அதில் முக்கியமானவை வாயுத்தொல்லை, சாப்பிட்ட பிறகு வயிற்றின் மேல் பாகத்தில் வலது புறம் வலி உண்டாதல், மஞ்சள் காமாலை மிகக் கடினமானவற்று வலி ஆகியன.


இப்பிரச்சினை உள்ளவர்கள் சரியானபரிசோதனை செய்துகொள்வது நல்லது. ஏனென

னில் குடல் புண் என்று நினைத்து நாள்பட மருந்து உட்கொண்டும் பலனில்லாது ஏதாவது பின் விளைவுகளோடு மருத்துவமனைக்கு வருவதுண்டு.

பித்தக் கற்களை எவ்வாறு கண்டறிவது?

பித்தக் கற்களை அல்ட்ரா சவுண்ட் சோதனை மூலம் எளிதாகக் கண்டறிய முடியும் நூறில் ஒரு சிலருக்கு மட்டும் சிடிஸ்கேன் எம்.ஆர்.ஐ.ஸ்கேன் தேவைப்படும்.

பித்தப்பை கற்களால் பாதிக்கப்பட்டுள்ள அனைவரும் தகுதிவாய்ந்த அறுவைச் சிகிச்சை நிபுணரிடம் சிகிச்சை மேற்கொள்வது நல்லது. அவ்வாறு செய்யாவிட்டால் பித்தப்பைக் கற்களால் பாதிக்கப்பட்டுள்ளவர்களும், இதனால் மஞ்சள் காமாலை உண்டாகவும் வாய்ப்புள்ளது. இன்னும் சிலருக்கு பன்கிரியாட்டிஸ் (Pancreatitis) என்ற கணைய அழற்சி



விழுந்து அடைத்துக்கொள்ளும். இது உண்டாகும்போது நோயாளிக் குடல் கடினமான வலி உண்டாவதுடன் சிறுநீரகம், நுரையீரல் போன்ற உறுப்புகள் பாதிக்கும் வாய்ப்பு உள்ளது. வேறு சிலருக்கு நாள்பட கற்களால் பித்தப்பையில் புற்று நோய்க் கட்டிகள் உருவாகலாம். எனவே எந்த ஒரு நோயாளிக்கு மயக்க மருந்தைத் தாங்கிக் கொள்ளும் சக்தி உள்ளதோ அவர் உடனடியாக சிகிச்சை மேற்கொள்வது நல்லது.

குறிப்பிட்டுச் சொல்ல வேண்டுமானால் சர்க்கரை நோய் உள்ளவர்கள் உடனடியாக சிகிச்சை மேற்கொள்ள வேண்டும். ஏனெனில் அவர்களுக்கு பித்தப்பை விரைவில் அமுக்கிவிட வாய்ப்பு உள்ளது.

மருந்தினால் குணப்படுத்த முடியுமா?

பித்தப்பை கற்கள் நோயால் பாதிக்கப்பட்டுள்ள 100 பேருக்கு மருந்துகள் அளித்தால் 10க்கும்

குறைவானவர்களுக்கே பலன் கிடைக்கிறது. மருந்து சாப்பிடுவதை நிறுத்திவிட்டால் கற்கள் உடனே திரும்பவும் உற்பத்தியாகிவிடுகின்றன.

இவற்றை நாள்பட உட்கொள்வதால் கல்லீரல் கோளாறுகள் ஏற்படவும் வாய்ப்பு உண்டு. மேலை நாடுகளில் மருந்துச் சிகிச்சை மேற்கொள்ளப்பட்டு பின்னர் கைவிடப்பட்டுவிட்டது.

மஞ்சள் காமாலையை மூன்று வகையாகப் பிரிக்கலாம். முதலாவது ரத்தக் கோளாறினால் வருவது. இரண்டாவது ஹெமடைடிஸ் என்ற கல்லீரல் சம்பந்தமான நோயால் ஏற்படுவது. மூன்றாவது பித்த நாளத்தில் ஏற்படும் அடைப்பினால் உண்டாவது.

முதல், இரண்டாவது வகை மஞ்சள் காமாலையை மருந்து மூலிகையினால் சரிசெய்யலாம். மூன்றாவது வகையான பித்தநாள அடைப்புக்குக் காரணமான பித்தநாளக் கற்கள் அல்லது கட்டிகள் மற்றும் கணையக் கட்டிகளுக்கு எண்

ன்பதால் ரத்தத்தின் மூலம் பரவும் நோய்கள் வரவாய்ப்பில்லை. அறுவைச் சிகிச்சை முடிந்த சில மணி நேரத்திலேயே எப்போதும் போல உணவு உட்கொள்ள முடியும். அறுவை சிகிச்சை முடிந்த



அன்றோ, மறுநாளோ நோயாளி வீடுதிரும்ப முடியும் ஓரிரண்டு நாள் ஓய்வுக்குப்பின் கடின உழைப்பு மேற்கொள்ள முடியும்.

அமுக்கிப்போன பித்தப்பைக்

## தீர்வென்ன?

பாஸ்கோப்பி முறையோ, அறுவைச் சிகிச்சையோ தேவைப்படுகிறது.

இதில் பித்த நாளக் கற்களை 100இல் 90 பேருக்கு இ.ஆர்.சி.பி. என்னும் எண்டஸ்கோப்பி முறையில் சரிசெய்து விட முடியும். மீதமுள்ள 10 சதவீதத்தினருக்கு லேபராகோப்பி முறை தேவைப்படு

குள் கூட இந்த முறையில் சிகிச்சை அளிக்க முடியும். தற்போது புதிதாக அறிமுகப்படுத்தப்பட்டுள்ள மினி லேபராகோப்பி, மைக்ரோ லேபராகோப்பி மற்றும் 3சிடி கமரா உதவியுடன் சிகிச்சை அளிக்கும்போது நோயாளியின் உடலில் எந்தவித தையலோ தழும்போ இருப்பது இல்லை. வலி சிறிதளவும் உண்டாவதில்லை.

பித்தப்பையை அகற்ற வேண்டுமா?

சிறுநீரகக் கற்கள் போல் அல்லாமல் பித்தப்பை கற்களுக்கு பித்தப்பையையும் அகற்ற வேண்டியது அவசியம் ஏனெனில் பித்தப்பை சுருங்கி விரியாமல் கெட்டுப்போவதால்தான் இவ்வாறு கற்கள் உற்பத்தியாகின்றன.

இவ்வாறு வேலை செய்யாமல் பழுதடைந்த பித்தப்பை (Non functioning of gall bladder) உள்ளே இருப்பதால் உடல் நலத்துக்கு பல்வேறு கேடுகள்தான் விளையுமே அன்றி அதனால்

### டாக்டர் சி.பழனிவேல்

பயன் ஏதுமில்லை. எப்படி அப்பெண்டிக்ஸ் என்ற குடல்வாலை அகற்றுவதால் ஒருவருக்கு பாதிப்பு ஏற்படுவதில்லையோ அதுபோல பித்தப்பையை எடுப்பதாலும் எந்தப் பாதிப்பும் இல்லை. பிறந்த குழந்தைக்குப் பித்தப்பை கற்கள் உண்டானாலும் அந்த பித்தப்பையை அகற்றி விடலாம்.

## மருத்துவ விளக்கம்

உண்டாகலாம்.

இது உண்டாகும்போது நோயாளிக் குடல் கடினமான வலி உண்டாவதுடன் சிறுநீரகம், நுரையீரல் போன்ற உறுப்புகள் பாதிக்கும் வாய்ப்பு உள்ளது. வேறு சிலருக்கு நாள்பட கற்களால் பித்தப்பையில் புற்று நோய்க் கட்டிகள் உருவாகலாம். எனவே எந்த ஒரு நோயாளிக்கு மயக்க மருந்தைத் தாங்கிக் கொள்ளும் சக்தி உள்ளதோ அவர் உடனடியாக சிகிச்சை மேற்கொள்வது நல்லது.

குறிப்பிட்டுச் சொல்ல வேண்டுமானால் சர்க்கரை நோய் உள்ளவர்கள் உடனடியாக சிகிச்சை மேற்கொள்ள வேண்டும். ஏனெனில் அவர்களுக்கு பித்தப்பை விரைவில் அமுக்கிவிட வாய்ப்பு உள்ளது.

மருந்தினால் குணப்படுத்த முடியுமா?

பித்தப்பை கற்கள் நோயால் பாதிக்கப்பட்டுள்ள 100 பேருக்கு மருந்துகள் அளித்தால் 10க்கும்

கிறது.

பிரெஞ்சு அறுவைச் சிகிச்சை நிபுணரால் அறிமுகப்படுத்தப்பட்ட லேபராகோப்பி அறுவைச் சிகிச்சை கடந்த 12 ஆண்டுகளில் மிகப்பெரிய மாற்றத்தை ஏற்படுத்தி உள்ளது.

இதன்மூலம் வயிற்றைக் கிழிக்காமல் மிகச்சிறிய ஊசி போன்ற துவாரங்கள் மூலம் மெல்லிய கருவிகள் மற்றும் மிகத் துல்லியமான காட்சியைத் தரும் கமரா ஆகியவற்றை உபயோகித்து சிகிச்சை அளிக்கப்படுகிறது.

இந்தக் கமரா கற்களை 20 மடங்கு பெரிதுபடுத்திக் காண்பிப்பதாலும், Harmonic scalpel போன்ற நவீன கருவிகளை உபயோகிப்பதாலும் ஒரு சொட்டு ரத்தம் கூட வீணாகாமல் இந்த அறுவைச் சிகிச்சை மேற்கொள்ளப்படுகிறது.

நோயாளிக்கு ரத்தம் செலுத்த வேண்டிய அவசியமே இல்லை

# உள்ளூராட்சி சபைகளின் முதன்மைப் பதவிகள் அதிகாரங்கள் மாவட்ட, பிரதேச செயலாளர்களுக்கு

(கொழும்பு)

உள்ளூராட்சி சபையின் முதன்மைப் பதவிகள் அதிகாரங்கள் அனைத்தையும் ஜனாதிபதி அவசர காலச்சட்டத்தின் கீழ் மாவட்ட செயலாளர்கள் மற்றும் பிரதேச செயலாளர்களுக்கு வழங்க உத்தரவிட்டுள்ளார்.

கடந்த சனிக்கிழமை மாலை இடம்பெற்ற விசேட கூட்டமொன்றில் இத்தீர்மானம் எடுக்கப்பட்டதாக

## போத்தலில் அடைக்கப்பட்ட கள்

தென்மராட்சி தெங்குபனம், பொருள் அபிவிருத்தி சபையினரால் 'கள்' போத்தலில் அடைக்கப்பட்டு விற்பனை செய்யப்பட்டு வருகின்றதாக தெரிவிக்கப்படுகின்றது.

நாளாந்தம் 450 போத்தல்களில் கள் அடைக்கப்படுவதாகவும் இப் போத்தல்கள் 35 ரூபாவாக விற்பனை செய்யப்படுவதாக தெங்கு, பனம் பொருள் அபிவிருத்திச்சபை அதிகாரிகள் தெரிவித்தனர்.

தற்போது பனங் கள் சீசன் ஆரம்பித்துள்ளதால் பனங் கள் 26 ரூபாவாக குறைக்கப்பட்டு இருப்பதாகவும் அவர்கள் மேலும் தெரிவித்தனர். (க-10)

உள்ளூராட்சி மற்றும் மாகாண சபைகள் அமைச்சர் ஜனக பண்டார தென்னக்கோன் தெரிவித்தார்.

இத்தீர்மானம் தொடர்பாக ஜனாதிபதியின் கையெழுத்துடன் வர்த்த மானி அறிவித்தல் ஒன்

றும் வெளியிடப்படவுள்ளது. இதற்கமைவாக உள்ளூராட்சி அமைப்புக்களின் அதிகாரங்கள் நேற்று முதல் மாவட்ட செயலாளர்கள் மற்றும் பிரதேச செயலாளர்களுக்கு வழங்கப்பட்டுள்ளதாக தெரிவிக்கப்படுகின்றது. (க-4)

## நாலக கண்காட்சி - 26ஆம் திகதி வரை நீடிப்பது

(யாழ்ப்பாணம்) யாழ்ப்பாணத்தில் இடம்பெற்று வரும் நூல்களின் கண்காட்சி எதிர்வரும் 26ஆம் திகதி வரை இடம்பெறவிருக்கிறது.

இக்கண்காட்சி கடந்த வெள்ளிக்கிழமை முதல் நேற்று வரை இடம்பெறும் என முன்னர் அறி

விக்கப்பட்டிருந்தது. ஆனால் பெரும் எண்ணிக்கையானவர்கள் கண்காட்சியைப் பார்வையிட வருவதால், எதிர்வரும் 26ஆம் திகதி வரை இக்கண்காட்சியை நடத்த முடிவு செய்யப்பட்டுள்ளது என ஏற்பாட்டாளர்கள் தெரிவித்தனர். (க-7)

<b>இராசிபாவன்</b>	
21.02.2006 (மாசி 9, செவ்வாய்க்கிழமை) அட்டமி முன்னிரவு 7.50 மணிவரை அனுசம முன்னிரவு 11.05 மணிவரை இராகுகாலம் 3.31-5.01 மணிவரை சுபநேரம் 11.01-12.31 மணிவரை	
<b>மேடம்</b>	விஸ்தொலலை, ஆரோக்கியக்குறைவு, காரிய தடங்கல், போசனசுகம்.
<b>இடம்</b>	வாகனவசதி, அபூர்வசந்திப்பு, நல்லவர வேற்பு, காரிய அனுசூலம்.
<b>மிகுமை</b>	பணவருவாய், சத்துரு ஜெயம், திடீர் பயணம், செய்தொழில் விருத்தி.
<b>கூடம்</b>	தாழ்ந்த சபாவம், காரிய இடையூறு, பணக்குறைவு, பெரியோர் வெறுப்பு.
<b>சீர்க்கம்</b>	பயந்த சபாவம், கல்வியில் ஆர்வம், அற்பர் உறவு, சோகநிலை.
<b>கண்ணி</b>	இனிய சம்பவம், வாக்குமேன்மை, எடுத்த காரியம் கைகூடும், போசனசுகம்.
<b>கூலம்</b>	மதிப்புக்குறைவு, எடுத்தகாரியம் தாமதம், போய்ப்படுத்தல், குடும்பக்கவலை.
<b>விருச்சீகம்</b>	நல்ல முயற்சி, புதியபொருள் சேர்க்கை, சிந்தனை மிகுதி, சயனசுகம்.
<b>தனுசு</b>	பிதாசிந்தை, உணர்ச்சிவசப்படுத்தல், திடீர் நன்மை, பிரயாண அலைச்சல்.
<b>மகரம்</b>	தொழில்சிந்தை, குடும்பசுகம், எடுத்த காரியம் கைகூடும், பொருள் சேர்க்கை.
<b>கும்பம்</b>	சுபநிகழ்ச்சி கடின முயற்சி, நல்ல செய்தி, அதிகாரம்.
<b>மீனம்</b>	ஆன்றோர் மதிப்பு, உடல் உழைப்பு, அச்சமான நிலை, ஆரோக்கியக்குறைவு.
<b>பழைய நேரப்படி கண்பிடிப்பட்டது.</b>	<b>வளவனி</b>

# போர் நிறுத்த ஒப்பந்தத்தை மறுசீரமைக்கவோ திருத்தி அமைக்கவோ அரசினால் முடியாது



மக்களை ஏமாற்றுவதற்கான மற்றொரு நடவடிக்கையேயாகும் என்றும் அவர் குற்றம் சாட்டினார்.

ஜெனீவா பேச்சுவார்த்தை தொடர்பாக கொழும்பு ஊடகம் ஒன்றுக்கு கருத்துத் தெரிவிக்கையிலேயே அவர் மேற்கண்டகருத்துக்களை முன்வைத்தார்.

அரசாங்கம் கூறுவது போல் ஜெனீவா பேச்சுவார்த்தையில் போர்நிறுத்த ஒப்பந்தத்தை மறுசீரமைக்கவோ திருத்தவோ முடியாது. ஒப்பந்தத்தில் மாற்றங்களை கொண்டு வர தமிழீழ விடுதலைப்புலிகள் ஒருபோதும் இடமளிக்கமாட்டார்கள் என்று ஐக்கிய தேசியக் கட்சியின் முக்கிய யஸ்தரும் எம்.பியுமான ராஜித சேனாரத்ன தெரிவித்தார்.

ஜெனீவா பேச்சுவார்த்தையில் அரசாங்கத்தின் எண்ணம் ஒருபோதும் நிறைவேறப் போவதில்லை. அரசாங்கம் போர்நிறுத்த ஒப்பந்தத்தை திருத்துவோமென மக்களிடம் கூறுவது தென்பகுதி

அவர் மேலும் கூறுகையில், ஜெனீவா நகரில் நாளையும் நாளை மறுதினமும் அரசாங்கத்திற்கும் தமிழீழ விடுதலைப்புலிகளுக்கும் இடையில் போர்நிறுத்த உடன்படிக்கையை வெற்றிகரமாக எவ்வாறு நடைமுறைப்படுத்துவது என்பது குறித்து மட்டுமே பேச்சுவார்த்தை நடைபெறவுள்ளது. இது தரப்பினரினதும் கருத்துக்களின் மூலம் தெளிவான விடயம்.

அரசாங்கத் தரப்பினர் கூறுவது போல் போர் நிறுத்த உடன்படிக்கையை மறுசீரமைக்கவோ திருத்தவோ முடியாது. ஏனெனில் அதற்கு தமிழீழ விடுதலைப்புலிகள் இடமளிக்கமாட்டார்கள்.

போர்நிறுத்த உடன்படிக்கையை நடைமுறைப்படுத்துவதில் இரு தரப்பினரிடையேயும் புரிந்துணர்வொன்றை ஏற்படுத்துவது தொடர்பாக மட்டுமே ஜெனீவாவில் பேச்சு நடத்தப்படும் என்றும் மாறாக போர்நிறுத்த உடன்படிக்கையை மறுசீரமைக்கவோ திருத்தவோ இடமளிக்கப்படமாட்டாது என்றும் தமிழீழ விடுதலைப்புலிகளின் அரசியல் ஆலோசகர் அன்ரன் பாலசிங்கம் தெளிவாக ஜெனீவாப் பேச்சுவார்த்தை குறித்து விளக்கியிருந்தார். இந்நிலையில் போர்நிறுத்த உடன்படிக்கையில் பெரும் மாற்றத்தை ஏற்படுத்தவுள்ளோம் என்ற பெரும் ஆரவாரத்துடன் அரசாங்கத் தரப்பினர் ஜெனீவா செல்கின்றனர்.

தென்பகுதி மக்களை ஏமாற்றும் அரசாங்கத்தின் மற்றொரு நடவடிக்கையின் பிரதிபலிப்பே மாற்றம் செய்ய முடியாத நிலையில் போர்நிறுத்த உடன்படிக்கையை மறுசீரமைப்போம் திருத்துவோம் எனக் கூறிக் கொள்வதாகும்.

ஜெனீவாவில் தமிழீழ விடுதலைப்புலிகளுடன் எவ்விடயங்களை முன் வைத்து அரசாங்கம் பேச்சு நடத்தவுள்ளது என்பதில்

## ராஜித சேனா.எம்.பி

இன்னும் நாட்டுக்கு தெளிவில்லை.

அத்தோடு ஜெனீவாவில் என்ன நடைபெறப் போகிறது என்பது கூட மக்களுக்குத் தெரியாது. வாய்ப்பு பேச்சுக்களில் மட்டும் சமாதானம் ஏற்படக்கூடுமென்று ஜெனீவாப் பயணம் அமைகிறது.

இதில் என்ன வேடிக்கையெனில் தமிழீழ விடுதலைப்புலிகளுடன் இலங்கையிலேயே போர்நிறுத்த உடன்படிக்கையில் நாம் கைச்சாத்திட்டோம்.

ஆனால் அதனை நடைமுறைப்படுத்த பேச்சு நடக்கிறது. ஜெனீவாவில் இருப்பினும் அரசாங்கம் இனப்பிரச்சினைத் தீர்வில் இன்னமும் குழப்பமான நிலையிலேயே உள்ளது.

அரசாங்கம் மக்களிடம் ஒரு கருத்தைத் தெரிவித்து விட்டு நடைமுறையில் மற்றொரு ஊன்கையை பின்பற்றுவதை அவதானிக்கும் போது ஜெனீவாப் பேச்சுவார்த்தையில் அரசாங்கம் வெற்றி காணுமா என்பதில் சந்தேக நிலையே ஏற்பட்டிருக்கின்றது.

நாம் அன்று போர்நிறுத்த உடன்படிக்கையை கைச்சாத்திட்ட வன்னி சென்றது போலவே இன்று அரசாங்கம் ஜெனீவா செல்கின்றது. இதில் எவ்வித மாற்றமோ வேறுபாடோ இல்லை.

நாம் செய் ததைப் போலவே அரசாங்கமும் செய்து கொண்டு அதில் மாற்றத்தை வெளிப்படுத்த பெரும் நாடக மொன்றை தயார் செய்து அதனை நடித்துக் காட்டும் பணியில் ஈடுபட்டும் உள்ளது.

ஜே.வி.பியினரும் ஜாதிகஹல உறுமயவினரும் “மஹிந்த சிந்தனை” அடிப்படையிலேயே பேச்சு நடக்கவுள்ளது என்பதை மக்களிடம் நம்பவைக்க பெரும் பிரயத்தனங்களில் ஈடுபட்டுள்ளனர்.

ஜெனீவாப் பேச்சுக்களில் அரசாங்கத்தின் நிலைப்பாடு தெளிவற்றும் குதர்க்கமாகவும் இருப்பதால் பேச்சுவார்த்தை வெற்றி பெறுமா என்பதில் சந்தேகக் கண் கொண்டே நோக்க வேண்டிய நிலைக்கு நாம் தள்ளப்பட்டுள்ளோம் என்றார். (க)

## தனியார் வைத்தியசாலைகளுக்கு

### கட்டுப்பாடு விதிக்க அரசு முடிவு

(கொழும்பு)

தனியார் வைத்தியசாலைகளையும் சுகாதார நிலையங்களையும் கட்டுப்பாட்டின் கீழ் கொண்டு வருவதற்கென புதிய சட்டங்கள் அறிமுகம் செய்யப்பட்டுமென்று சுகாதார அமைச்சுத் தெரிவித்துள்ளது.

இத்தகைய சட்டங்களை

கொண்டு வருவதற்கு முன்னர் எடுத்த நடவடிக்கைகள் தோல்வியடைந்தன.

எனினும் இந்தத் தடவை தனியார் வைத்தியசாலைகளினதும் சுகாதார நிலையங்களினதும் ஒத்துழைப்போடு இந்தச் சட்டங்கள் அறிமுகம் செய்யப்பட்டுள்ளன.

இந்தச் சட்டங்கள் தனியார் வைத்தியசாலைகளில் ஒழுங்கீனங்களை எதிர்நோக்கும் நோயாளிகளை பாதுகாப்பதற்கு உதவும் மென்று தனியார் வைத்தியசாலைகளின் அபிவிருத்திக்கென சுகாதார அமைச்சில் பணியாற்றும் பணிப்பாளர் தெரிவித்துள்ளார். (க-9)

## புலிகளின் லிஸ்க்கமறியல் சீர்திருவதை செய்யப்படவில்லை

தமிழீழ விடுதலைப்புலிகளின் விளக்கமறியலில் தாம் சித்திரவதைக்குள்ளாக்கப்படவில்லை என்று விடுதலை செய்யப்பட்ட பொலிஸார் ஹேமானந்த தெரி

### விடுதலையான பொலிஸ் அதிகாரி தகவல்

ளையும் குடும்பத்தாரையும் நினைத்துக் கொண்டிருந்தமையால் மகிழ்வாக இருக்கவில்லை. ஒழுங்

உணர்ந்து கொண்டனர். அவர்கள் எங்களை ஒருபோதும் துன்புறுத்தவில்லை சிக்கிலைகளை செய்ய

## நவீன மருத்துவ கருவிகள்

### ஜப்பானால் அன்பளிப்பு

(கொழும்பு)

சுனாமியால் பாதிக்கப்பட்ட பிரதேசங்களில் வைத்திய சேவைகளை விருத்தி செய்யும் நோக்கில் ஜப்பானிய அரசாங்கம் ஐந்து தொகுதி நவீன நோயறி கருவிகளை அன்பளிப்பாக வழங்கியுள்ளது.

45 மில்லியன் ரூபா பெறுமதியான இந்த மருத்துவ உபகரணங்களின் ஒவ்வொரு தொகுதியிலும் ஊதா கலந்த நிறப்பகுப்பாய்வுக்கருவி ௪.௭௫. ஆர் கருவி சுயாதீன உயிரியல் இரசாயனப்பகுப்பாய்வுக் கருவி என்பன வழங்கப்பட்டுள்ளன.

இலங்கைக்கான ஜப்பானியத்தரதுவர் ஆகியோகூடா இவற்றை சுகாதார போஷாக்கு அமைச்சர் நிமல் சிறிபால டிசில்வாவிடம் கையளித்துள்ளார்.

சுனாமியால் பாதிக்கப்பட்ட வைத்தியசாலைகளுக்கே இந்த நவீன மருத்துவக் கருவிகள் வழங்கப்பட்டுள்ளது.

இடம்பெயர் சேவைகளுடாகவும் அகதி முகாம்களிலும் வைத்திய பரிசோதனைகளை வழங்குவதற்கு இக்கருவிகள் பயன்படுத்தப்படவுள்ளன. (க-9)

## வினாக்கள்

வதைக்குள்ளாக்கப்படவில்லை என்று விடுதலை செய்யப்பட்ட பொலிஸார் ஹேமானந்த தெரி வித்துள்ளார். இது தொடர்பில் அவர் கூறி யுள்ளதாவது,

பொலிஸாராகிய நாங்கள் மூவர் விடுதலைப் புலிகளால் கைது செய்யப்பட்டு புலிகளின் நீதிமன்றத்துக்கு அழைத்துச் செல்லப்பட்டோம். அதன் பின்னர் புலிகளின் சிறையில் அடைக்கப்பட்டோம்.

நாங்கள் எங்கள் குழந்தைக

## அம்பாறை மாவட்ட தமிழ் மக்கள் மீதான

### படுகொலைகளுக்கு தீர்வு கிடைக்கவில்லை

**அம்பாறை மாவட்ட அரசியல்துறைப் பொறுப்பாளர் ஜெயா**

அம்பாறை மாவட்டத்தில் இலங்கை அரசினால் திட்டமிட்டுச் செய்யப்பட்ட படுகொலைச் சம்பவங்களில் தமிழ் மக்களுக்கு நியாயமான தீர்வு எதுவும் கிடைக்கவில்லை என மாவட்ட அரசியல் துறைப் பொறுப்பாளர் ஜெயா தெரிவித்தார்.

திருக்கோயில் உடும்பன் குளக் கோட்ட படுகொலையின் இருபதாவது ஆண்டு நிறைவு நிகழ்வில் நேற்று முன்தினம் கலந்துகொண்டு உரையாற்றும் போதே அவர் மேற்கண்டவாறு கூறினார்.

அவர்தொடர்ந்து பேசுகையில், அம்பாறை மாவட்டத்தில்

மையும்கூடும் புத்தாரைப் நினைத்துக் கொண்டிருந்தமையால் மகிழ்வாக இருக்கவில்லை. ஒழுங்காக உணவருந்த மனமில்லை ஆனாலும் பலமுறை நாங்கள் விரும்பிய உணவை சாப்பிட விடுதலைப் புலிகள் அனுமதித்தனர்.

பலமுறை எனக்கு உடல்நலக்குறைவு ஏற்பட்டது. விடுதலைப் புலிகளின் விசாரணையின் போது நாங்கள் உண்மைகளைத் தெரிவித்தோம். அவர்களும் நாங்கள் அப்பாவிக்கள் என்பதை

முதன்முதலாக மேற்கொள்ளப்பட்ட இந்தப் படுகொலைச் சம்பவம் 1986ஆம் ஆண்டு இடம்பெற்றது.

அதன் பின்னர் வீரமுனை அட்டப்பள்ளம், திராய்க்கேணி காஞ்சிரங்குடா ஆகிய இடங்களில் படுகொலைச் சம்பவங்கள் நடைபெற்றுள்ளன. அதற்கும் நஷ்டசீர்தர கோரிய நியாயமான தீர்வுகளோ வழங்கப்படவில்லை என அவர் குறிப்பிட்டார்.

உடும்பன் குளக்கோட்ட அரசியல்துறைப் பொறுப்பாளர் வீரமணி தலைமையில் நடைபெற்ற இந்த நிகழ்வில் போராளிகள், பொது மக்கள், மாணவர்கள் எனப் பலர் கலந்து கொண்டனர். (க)

உணர்ந்து கொண்டனர். அவர்கள் எங்களை ஒருபோதும் துன்புறுத்தவில்லை சித்திரவதை செய்யவில்லை.

விடுதலைப் புலிகளினின் சட்டத்தரணி வேலன் என்பவர் கடந்த சனிக்கிழமை காலை 10.30 மணிக்கு எங்களை நீதிமன்றத்துக்கு கூட்டிச் சென்றார். அதன் பின்னர் நான் மட்டும் கண்காணிப்புக் குழுவிடம் ஒப்படைக்கப்பட்டேன். என்னுடன் கைது செய்யப்பட்ட சக பொலிஸார் தனிமையாக இருப்பார். அவரும் விரைவில் விடுதலை செய்யப்பட என்னாலான முயற்சிகளை மேற்கொள்வேன் என்றார். (க)

## ஸ்தாபகர் தினவிழா

காங்கேசன்துறைச் சாரணர் கிளைச்சங்க ஸ்தாபகர் தினவிழா நாளை புதன்கிழமை சில்லாலை நோமன் கத்தோலிக்கப் பாடசாலையில் கிளைச் சங்கப் பொருளாளர் எஸ்.கைலாசநாதன் தலைமையில் நடைபெறவுள்ளது.

இந்நிகழ்வில் பிரதம விருந்தினராக வலிகாமம் வலயக் கல்விப்பணிப்பாளர் ப.விக்கேன்ஸ்வரன் கலந்து கொள்ளவுள்ளார்.

இதனைத் தொடர்ந்து போட்டிகளில் வெற்றி பெற்ற மாணவர்களுக்குப் பரிசில்களும் வழங்கப்படவுள்ளன. (க-7)

படவுள்ளன.

## ஜெனீவாப் பேச்சுவார்த்தைக்கு

### தமிழர் ஆசிரியர் சங்கம் வரவேற்பு

மூன்று வருடங்களுக்குப் பின் இலங்கை அரசுக்கும் தமிழீழ விடுதலைப் புலிகளுக்குமிடையில் ஜெனீவாவில் நாளை புதன்கிழமை நடைபெறவிருக்கும் சமாதானப் பேச்சுவார்த்தையை இலங்கைத் தமிழர் ஆசிரியர் சங்கம் வரவேற்கின்றது என சங்கம் விடுத்துள்ள அறிக்கையில் குறிப்பிடப்பட்டுள்ளது.

அந்த அறிக்கையில் குறிப்பிடப்பட்டுள்ளதாவது மூன்று வருடங்களுக்கு முன் அரசுக்கும் விடுதலைப் புலிகளுக்குமிடையில் செய்து கொள்ளப்பட்ட ஒப்பந்தத்தின் அடிப்படையில் உயர் பாதுகாப்பு வலயத்திலுள்ள வடகிழக்கு மாகணத்தில் ஏறக்குறைய நூறு பாடசாலைகள் இதுவரை கற்றல் கற்பித்தல் செயற்பாடுகளுக்காக மீளக் கையளிக்கப்படவில்லை.

பல முக்கியமான பாடசாலைகளுக்குட்பட்ட பாடசாலைகளுக்கருகில் இருக்கும் மினி இராணுவ முகாம்களும் சோதனைச் சாவடிகளும் அகற்றப்படவில்லை. இவையாவும் தமிழ் மாணவர்களின்

சுதந்திரமான கல்விக்கு மிகவும் இடையூறாக இருக்கின்றன. தமிழ் மாணவர்கள் அச்சுறுத்தல்களுக்கு மத்தியிலும் பாதுகாப்பற்ற சூழ்நிலைகளிலும் முழுமையான கல்வியைப் பெற முடியாது அவஸ்தைப்படுகின்றன.

இச் சமாதானப் பேச்சுவார்த்தை தொடர்பாக யாழ் மாவட்ட மனிதநேய அமைப்பினரால் ஒழுங்கு செய்யப்பட்ட காலை நேரப் பிரார்த்தனையில் சமாதானத்தைப் பற்றி வலியுறுத்துவதிலும் மதியம் அமைதியான சமாதானப் பிரார்த்தனையிலும் சர்வமத சமாதானப் பிரார்த்தனையிலும் சகல பாடசாலைகளும், ஆசிரியர்களும், மாணவர்களும் கலந்துகொண்டு சுதந்திரமானதும் சமவாய்ப்புக் கல்விக்காகவும் இதயசுத்தியோடு இணைந்து கொள்ள வேண்டுமென இலங்கைத் தமிழர் ஆசிரியர் சங்கம் கல்விச் சமூகத்தை வேண்டுகின்றது என சங்கத்தினால் வெளியிடப்பட்ட அறிக்கையில் தெரிவிக்கப்பட்டுள்ளது. (க)

# இன்று ஒரு தகவல்

## பரதன்....

“என்னை யாரும் சரியாகப் புரிந்து கொள்ளாமட்டேன் என்கிறார்கள் சார்...” என்றார் ஒருவர். “ராமாயணத்தில் வரும் பரதனையே யாரும் சரியாகப் புரிந்துகொள்ளவில்லையே” என்றேன். என்ன சார் இது... திடீரென்று ராமாயணத்திற்குப் போய்விட்டீர்கள்” என்றார். இதோ பாருங்கள் என்று எனக்கு வந்த ஒரு கடிதத்தைக் காட்டினேன். முகம் தெரியாத நேயர் ஒருவர் எனக்கு அனுப்பிய கடிதம் அதில் இதைப்பற்றி அவர் எழுதியிருந்தார்.

நல்லதையே நினைத்து நல்லதையே செய்தாலும் கூட சந்தர்ப்ப சூழ்நிலைகள் கெட்டபெயரை வாங்கிக் கொடுத்து விடும். நம்மில் பல பேருக்கு அது போன்ற ஒரு ராசி உண்டு. இவர்கள் எல்லோரும் பரதனையும் தங்கள் குழுவில் சேர்த்துக்கொள்ளலாம். ராமாயணத்திலேயே ஒரு சிறந்த கதாபாத்திரம் குணச்சித்திரம் பரதன். அப்படிப்பட்ட பரதனை அவனுக்கு நெருக்கமாக இருந்தவர்களே சரியாகப் புரிந்துகொள்ளவில்லையென்றால் பாருங்களேன்.

பரதனை பெற்ற தாயே சரியாகப் புரிந்துகொள்ளவில்லை. புரிந்திருந்தால் என் மகனுக்கு முடிசூடவேண்டும் என்று தன் கணவனிடம் கேட்டிருப்பாரா? இது நமது பிள்ளைக்குப் பிடிக்காது என்பது அந்தத் தாயாருக்குத் தெரியவில்லையே அவன் வந்து இதைக் கேள்விப்பட்டவிட்டு அம்மாவைத் திட்டும் போது தானே அவன் எப்படிப்பட்டவன் என்று புரிந்தது.

சரி... அம்மாவை விடுங்கள் அப்பாவாவது அவனைச் சரியாகப் புரிந்து கொண்டாரா? அதுவும் இல்லை. அண்ணன் இருக்கும் போது தம்பி அரசனாக விரும்புவானா என்ற விடயம் அவருக்குத் தெரியவில்லையே தெரிந்திருந்தால் வரம் கேட்ட மனைவியைப் பார்த்து நீ எனக்கு மனைவியில்லை” என்று சொன்னதோடு விட்டிருப்பார். உன் மகன் பரதன் எனக்கு மகனல்ல என்றும் சொல்லிவிட்டாரே.

சரி அம்மா அப்பாவை விடுங்கள் சார் அமைச்சர்கள்! அவர்களாவது பரதனை சரியாகப் புரிந்து கொண்டார்களா? அதுவுமில்லை தந்தையின் மறைவு அவனுக்குத் தெரிவிக்கப்படவில்லை. மாமன் வீட்டிலிருந்து தற்செயலாக ஊருக்குத் திரும்பி வருகிறான் என்ன ... முடி சூட்டுவிழா ஏற்பாட்டைச் செய்யலாமா? என்று கேட்கிறார்கள். பரதனை குகன் கூட சரியாகப் புரிந்து கொள்ளவில்லை சார்!

இவன் தாயை வெறுத்து கோபமாகப் பேசிவிட்டு மரவுரி தரித்து காட்டுக்கு வந்துகொண்டிருக்கிறான் அண்ணனைப் பார்ப்பதற்கு! அவனைத் தவறாகப் புரிந்துகொண்டு அவனுடன் சண்டைபிடிப்பதற்குக் குகன் தயாராகிக்கொண்டிருந்தான். எப்படி இருக்கிறது நிலைமை பாருங்கள்.

இவர்கள் எல்லோரையும் விடுங்கள். ராமன் லட்சுமணன் இவர்களாவது பரதனைச் சரியாகப் புரிந்துகொண்டார்களா? ஒரு வழியாக... ஆற்றைக்கடந்து வரும் பரதனைப் பார்த்து விட்டு லட்சுமணன் கோபப்பட்டு வெகுண்டெழுகிறான். ராமர் அவனைச் சாந்தப்படுத்தினார். சரி அதன்பின் பரதனை அருகில் கூப்பிட்டு என்ன சொல்கிறார் தெரியுமா? தம்பி அரசாட்சி உனக்கு சுகம் தருகிறதா? என்று கேட்கிறார். அவனைப் புரிந்து கொண்டிருந்தால் அப்படிக்கேட்பாரா?

இப்படி பலராலும் புரிந்து கொள்ள முடியாமல் போன பரிதாபத்திற்குரிய ஒரு குணச்சித்திரம் பரதன் இருந்தாலும் ராமனுக்கும் அவனுக்கும் என்ன வித்தியாசம் தெரியுமா? ராமன் தாயை மதிக்கத் தெரிந்தவன். தந்தை சொல் தட்டாதவன். காட்டுக்குப் போகவேண்டும் என்றதும் ஏன் எதற்கு? என்றெல்லாம் கேட்காமல் புறப்படுகிறான். இந்தக் குணம் பரதனிடம் இல்லை. ‘அண்ணன் காட்டுக்குப் போய்விட்டான்’ என்று அறிந்ததும் அம்மாவைக் கன்னா பின்னாவென்று பேசி விட்டு இவனும் புறப்பட்டுவிடுகிறான் இதுதான் பரதன்.

சரி... இதெல்லாம் இருக்கட்டும். இப்படியான சரியாகப் புரிந்து கொள்ளாத பரதனை சரியாகப் புரிந்து கொண்டவர்கள் யாராவது உண்டா? ராமாயணத்தில் உண்டு.

பரதனை ஆற்றங்கரையில் பார்த்துவிட்டு குகன் யுத்தத்திற்குத் தயாராகின்றான் அல்லவா? வேட்களையெல்லாம் கூப்பிட்டுகிறான். வீரர்களே போருக்குத் தயாராகுங்கள் என்கிறான். அவர்கள் எல்லாம் தலையைத் தொங்கப் போட்டுக் கொண்டு மௌனமாக இருக்கிறார்கள். குகனுக்குக் கோபம் வருகிறது. ஏன் இப்படி இருக்கிறீர்கள்? என்று கேட்கிறான். அப்போது அவர்கள் சொல்கின்றனர். தலைவா! பரதனைப் பார்த்தால் சண்டைக்கு வருபவன் போல் தெரியவில்லையே! இவனும் நமது ராமன் மாதிரி மரவுரிதரித்து தவக் கோலத்தில் அல்லவா வருகிறான். இவன் எப்படி ராமனுக்கு எதிரியாக இருக்க முடியும்? என்றார்கள்.

பாருங்கள் சார்... யாராலும் புரிந்துகொள்ள முடியாத பரதனை இப்படி ஒரு பார்வையிலேயே புரிந்து கொண்டவர்கள் யார்? இந்தப் பாமரமனிதர்கள். வேட்கள், விடயமறிந்தவர்களால் சரியாகப் புரிந்துகொள்ள முடியாததை இந்த சாதாரண மக்களால் புரிந்து கொள்ள முடிகிறது பாருங்கள் என்று விபரம் சொன்னேன். என்னிடம் வந்து பேசிக்கொண்டிருந்தவரிடம் அவர் இவ்வளவையும் கேட்டுவிட்டு “சார் இப்போது நீங்கள் தான் என்னை சரியாகப் புரிந்துகொள்ளவில்லை” என்றார். ‘என்ன சொல்கிறீர்கள்?’ என்றேன். “இவ்வளவு விபரத்தையும் உங்களுக்கு எழுதி அனுப்பிய அந்த நேயரே நான்தான் சார்... என்னிடமே கதை அளக்கிறீர்களே” என்கிறார்.

தென்கச்சி கேர. சுவாமிநாதன்

# ஜென்வா பேச்சுக்களை நேரடி அஞ்சல் செய்யும் முயற்சியை அரசு கைவிடலது?

(கொழும்பு)

நாளை ஜென்வாவில் நடைபெறும் பேச்சுக்களைக் கண்காணித்து நேரடி அறிவுறுத்தல்களை பேச்சுக்குமுன்னிருக்கு விடுப்பதற்காக ஜனாதிபதி மஹிந்த ராஜபக்ஷவினால் ஏற்பாடு செய்யப்பட்ட நேரடி அஞ்சல் முயற்சி கைவிடப்பட்டுள்ளதாகத் தகவல்கள் வெளியாகியுள்ளன.

## ஓய்வு பெறும் வயதெல்லையை 85ஆக நீடிக்க வேண்டும்

மனித வாழ்க்கையில் எதிர் பார்ப்புகள் அதி கரித்த தன் காரணமாக ஓய்வுபெறும் வயதெல்லையை 85ஆக நீடிக்க வேண்டுமென அமெரிக்க உயிரியல் விஞ்ஞானி ஒருவர் தெரிவித்தார்.

அடுத்த இரு தசாப்தங்களில் மனித வாழ்க்கையின் எதிர் பார்ப்புகள் மென்மேலும் அதிகரித்துச் செல்லுமெனவும் இதன் காரணமாக பெரும்பாலானவர்கள் தற்போது ஓய்வுபெறும் வயதெல்லையைக் கடந்த பின்னரும் தொழில் புரியவேண்டும் என்ற ஆர்வத்தைக் கொண்டிருப்பார்கள் எனவும் அந்த விஞ்ஞானி தெரிவித்தார்.

தற்போதைய ஓய்வு பெறும் வயதெல்லை தொடர்ந்து கடைப்பிடிக்கப்பட்டால் உலகப் பொருளாதாரத்தில் நெருக்கடியைத் தோற்று விக்கும் எனவும் அவர் மேலும் குறிப்பிட்டார். (க-7)

## போதுனாவை வகீரிய சாவல்குரு படைபினரின் இரக்தகதானம்

### 51 ஆவது படைபினரின் முன்பாதி

(யாழ்ப்பாணம்)

யாழ்ப. ஆதார வைத்தியசாலை இரத்த வங்கிக்கு மாதம் ஒன்றுக்கு 500 பைந் இரத்தம் தேவைப்படுகிறது என்றும் யாழ்ப்பாணத்தில் அரசு கட்டுப்பாட்டுப் பகுதியில் உள்ள நோயாளிகளுக்கும் புற்று நோயாளிகளுக்கும் தேவையான இரத்தம் வைப்பில் இல்லை என்றும் கடந்த சனிக்கிழமை யாழ்ப. போதான வைத்தியசாலையில் இராணுவத்தினரால் ஒழுங்கு செய்யப்பட்ட இரத்ததானம் முகாமில் உரையாற்றிய பிரதான வைத்திய அதிகாரி ஆர். சிவசங்கர் தெரிவித்தார்.

யாழ்ப. போதான வைத்தியசாலை நிர்வாகத்தினரின் கோரிக்கைக்கு இணங்க யாழ்ப. பாதுகாப்பு தலைமையகத் தளபதியின் ஆலோசனைகளுக்கும் வழிகாட்டலுக்கும் அமைய 51 ஆவது படைப்பிரிவின் தலைமையகத்தினால் இந்த இரத்ததான முகாம் ஒழுங்கு செய்யப்பட்டிருந்தது.

இந்நிகழ்வில் டாக்டர் ஆர். சிவசங்கர் தொடர்ந்து பேசுகையில், புற்றுநோயாளர் ஒருவருக்கு மாதம் ஒன்றுக்கு 2 தொடக்கம் 4 பைந் இரத்தம் தேவைப்படுகிறது என்றும் யாழ்ப்பாண மக்களில் 40 வீதத்தினர் மட்டுமே இரத்தம் வழங்க முன் வருகிறார்கள் என்றும் இதனால் இரத்த வங்கியில் இரத்தத்திற்கு தட்டுப்பாடு ஏற்பட்டுள்ளதாகவும் மேலும் தெரிவித்தார்.

51ஆவது படைப்பிரிவின் கீழ் உள்ள பிரதேசங்களில் கடமையாற்றும் இராணுவ அதிகாரிகளும் இராணுவ வீரர்களும் இரத்ததான நிகழ்வில் பங்கேற்றனர். இந்நிகழ்வில் கலந்துகொண்டவர்களுக்கு பொதுவாக இராணுவத்தினருக்கு இரத்த வங்கியின் நிர்வாகத்தினர் நன்றி தெரிவித்தனர். (கு)

# சகல பிரதேச செயலகங்களும் மக்களுக்கு சேவையாற்றும் நிறுவனமாக மாற்றவேண்டும்

(கொழும்பு)

மனித சிந்தனையில் அடங்கியுள்ள அபிவிருத்தி இலக்குகளை வெற்றி கொள்வதற்கு பிரதேச ரீதியான நிர்வாகங்களுக்கு சூடிய கட்டப்படு இருப்பதாக உள்நாட்டு அலுவல்கள் அமைச்சர் சந்திரசிநி கயதீர தெரிவித்தார்.

அனைத்து அபிவிருத்தி செயற்றிட்டங்களும் பிரதேச செயலகங்களுடன் இணைந்து மேற்கொள்ளப்படுவதால் பிரதேச செயலகங்கள்-நிர்வாக நடவடிக்கைகளுக்கு மட்டுமல்லாது மக்களுக்கு சேவையாற்றும் நிறுவனமாகவும் மாற்றியமைக்கப்பட வேண்டும் என அவர் மேலும் தெரிவித்தார்.

இதற்காக கிராம சேவகர், உத்தியோகத்தர் உள்ளிட்ட கிராமங்களுடன் தொடர்புபட்டிருக்கும் அனைத்து உத்தியோகத்தர்களது ஒத்துழைப்பும் பெற்றுக்கொடுக்கப்படும்.

கிராமிய அபிவிருத்தி பிரிவு ஒன்று ஸ்தாபிக்கப்பட்டு பிரச்சினைகளை கண்டறிவதற்கு நடவடிக்கை எடுக்கப்படும். இதன் மூலம் கிராமிய மட்டத்தில் உள்ள பௌதீக மற்றும் மனித வளம் தொடர்பாக சிறந்த ஆய்வை மேற்கொண்டு அனைத்து அபிவிருத்தித்திட்டங்களையும் வெற்றிகரமாக செய்து முடிக்க நடவடிக்கை எடுக்கவிருப்பதாகவும் குறிப்பிட்டார்.

இதற்கென பிரதேச செயலாளர்கள், மாவட்ட செயலாளர்களுக்கு விளக்கமளிக்கும் தேசிய வேலைத்

ஜே.வி.மற்றும் ஜாதிகவெறல உறுமய என்பவற்றுடன் இணைந்து ஜனாதிபதி மாளிகையில் இருந்த வாறு பேச்சுக்களைக் கண்காணித்து உடனுக்குடன் அரசு பேச்சுக்குமுன் இருந்து அறிவுறுத்தல்களை விடுப்பதற்காக ஜனாதிபதி மஹிந்த ராஜபக்ஷ பேச்சுக்களை நேரடியாக ஜனாதிபதி மாளிகைக்கு நேரடி அஞ்சல் செய்வதற்கான ஏற்பாடுகளை செய்திருந்தார்.

எனினும், ஜே.வி.பி.மற்றும் ஜாதிகவெறல உறுமய என்பவற்றின் ஆலோசனைகளைபெற்று பேச்சுக்குமுன் இருந்து அறிவுறுத்தல்களை விடுத்தால் பேச்சுக்கள் கடுமையாக பாதிப்படையும் என சில தரப்புக்கள் மஹிந்த ராஜபக்ஷவுக்கு அடிக்காட்டியதையடுத்து இந்த நேரடி அஞ்சல் முயற்சி கைவிடப்பட்டுள்ளதாகத் தெரிவிக்கப்படுகிறது.

இந்த நேரடி அஞ்சல் தொடர்பில் இலங்கை அரசு எந்தவித ஏற்பாடுகளையும் செய்யவில்லை எனவும் இது உண்மைக்குப் புறம்பானது எனவும் அரசு ஊடகம் ஒன்று செய்தி வெளியிட்டுள்ளது. (க)

## தாதியர் பயிற்சி நெறிக்கு விண்ணப்பம் கோரல்

(கிளிநொச்சி)

தமிழீழ விடுதலைப் புலிகளின் சுகாதார விஞ்ஞானக் கல்வி நிறுவனத்தினால் உதவி மருத்துவர், தாதிய மருத்துவ மாதுக்கற்கைநெறிகளுக்கு மாணவர்களை உள்ளீர்ப்பதற்கான விண்ணப்பம் கோரப்பட்டுள்ளது.

மேற்படி கற்கை நெறிகளின் பொருட்டு மாணவர்களை உள்ளீர்த்துக் கொள்வதற்குக் கீழ்க்குறிப்பிடப்படும் தகைமைகளைக் கொண்டுள்ள தாயகத்தின் பிரதேச பிரஜைகளிடமிருந்து விண்ணப்பங்கள் கோரப்பட்டுள்ளன.

கா.பொ.த.சாதாரண தர பரீட்சையில் இரண்டு அமர்வுகளுக்கு மேற்படாத அமர்வுகளில் குறைந்தது 3 பாடங்களில் திறமைச் சித்திகளுடன் விஞ்ஞான பாடம் இணைந்ததாக பொடங்களில் தேர்ச்சியடைந்திருந்தல் வேண்டும்.

15.3.2006ஆம் திகதியில் 18 வயதுக்குக் குறை யாமலும் 27 வயதிற்குக் மேற்படாமலும் இருக்க வேண்டும். அத்துடன் தாயகப்பிரதேசத்தில் எப்பாகத்திலும் சேவையாற்றக்கூடிய வகையில் நல்ல சுக தேசியாக இருத்தல் வேண்டும்.

சுகாதார, விஞ்ஞான பயிற்சிகள் பெற்றிருப்பின், அனுபவங்களைப் பெற்றிருப்பின் அவற்றினை உறுதிப்படுத்தி விண்ணப்பப்படிவத்துடன் இணைக்க வேண்டும். மேற்படி தகைமைகளை பூரணப்படுத்தியுள்ள விண்ணப்பதாரர்கள் மட்டும் நேர்முகப் பரீட்சைக்கு உட்படுத்தப்படுவர்.

முழுப்பெயர், பிறந்த திகதி, தபால்முகவரி, கல்வி, வெறு தகைமைகள் ஆகிய விடயங்களை உள்ளடக்கியவாறு விண்ணப்பப்படிவத்தினை தயாரித்து உரிய முறையில் பூரணப்படுத்தி விண்ணப்பிக்கும் கடித உறையின் இடது பக்க மேல் மூலையில் உதவி மருத்துவர், தாதியர், மருத்துவமாது கற்கை நெறி-2006 எனக் குறிப்பிட்டு எதிர்வரும் மார்ச் மாதம் 15ஆம் திகதிக்கு முன்னர் பணிப்பாளர், சுகாதார விஞ்ஞான கல்வி நிறுவனம், அறிவியல் நகர், கிளிநொச்சி எனும் முகவரிக்கு பதிவுத்தபால் மூலம் அனுப்பிவைக்குமாறு மேற்படி நிறுவன பணிப்பாளர் கேட்டுள்ளார். (க-9)

திட்டம் ஒன்று ஆரம்பிக்கப்பட்டுள்ளமையும் குறிப்பிடத்தக்கது. (க-7)

## யாழ்ப. விஞ்ஞான சங்கம் நடாத்தும் கடல்நரை, வினா-விடைப்போட்டிகள்

(யாழ்ப்பாணம்)

யாழ்ப்பாண விஞ்ஞான சங்கத்தின் கட்டுரை, வினா-விடை எழுத்துப்போட்டிகள் நாளை புதன் கிழமை காலை 10 மணியளவில் நடைபெறும்.

யாழ்ப்பாணம், கிளிநொச்சி, முல்லைத்தீவு, மன்னார் ஆகிய நான்கு மாவட்டங்களில் இருந்து கிட்டத்தட்ட 65 பாடசாலைகளிலிருந்தும் 450க்கும் மேற்பட்ட மாணவர்கள் இப்பரீட்சைகளுக்குத் தோற்றுக்கின்றனர்.

வலிகாமம், தீவகம் கல்வி வலய மாணவர்களுக்கான போட்டிகள் யாழ்ப. இந்து மகளிர் கல்லூரியிலும், வடமராட்சி வலய மாணவர்களுக்கான போட்டிகள் வடமராட்சி வட இந்து மகளிர் கல்லூரியிலும், தென் மராட்சி வலய மாணவர்களுக்கான போட்டிகள் சாவகச்சேரி இந்துக் கல்லூரியிலும் கிளிநொச்சி மாவட்ட மாணவர்களுக்கான போட்டிகள் கிளி. மத்திய கல்லூரியிலும் முல்லைத்தீவு மாவட்ட மாணவர்களுக்கான போட்டிகள் புதுக்குடியிருப்பு மத்திய கல்லூரியிலும் நடைபெறும். (க)

# எண்ணிய எண்ணம் எங்கே?

ஜனாதிபதித் தேர்தலின் போது ஸ்ரீலங்கா சுதந்திரக்கட்சித் தலை



வியும் முன்னாள் ஜனாதிபதியுமான சந்திரிகாவைத் தூக்கியெறிந்து விட்டு மஹிந்த ராஜபக்ஷவுடன் கைகோர்த்து 'மஹிந்த சிந்தனை'யை உருவாக்கி, மேடைகள் தோறும் தேர்தல் பிரசாரம் செய்து, அவருக்கு வெற்றிவாய்ப்பைத் தேடிக்கொடுத்த ஜே.வி.பி., ஹெல உறுமய கட்சிகளின் கூட்டு, தேர்தல் முடிந்த சொற்ப காலத்துக்குள் முறிந்துவிடுமென எவருமே எண்ணிப் பார்த்திருக்க முடியாது. ஜனாதிபதித் தேர்தலையடுத்து மஹிந்த அமைத்த அமைச்சரவையில் ஜே.வி.பி இடம் பெறாவிட்டாலும் வெகுவிரைவில் முக்கியமான சில அமைச்சகங்களை ஏற்று அரசாங்கத்தில் இணைந்து விடுமென்ற

எதிர்பார்ப்பு தென்னிலங்கை அரசியலில் பரபரப்பாகப் பேசப்பட்டது. அமைச்சர்களின் எண்ணிக்கை கூடிவிட்டது; பிரதி அமைச்சர்களின் எண்ணிக்கையைக் குறைக்க வேண்டும் என்றெல்லாம் காலத்துக்குக் காலம் குரல்கொடுத்து மஹிந்தாவை பணிய வைத்த ஜே.வி.பி இனி அரசாங்கமே தம் கையிலேதான் என மனப்பால் குடித்தது.

இக்கால கட்டத்தில் உள்ளூராட்சித் தேர்தல் நடக்கப்போவதாக அறிவிக்கப்பட்டதும் ஸ்ரீலங்கா சுதந்திரக்கட்சியுடன் இணைந்து சரிக் குச் சரி ஆசனங்களில் போட்டியிட்டு உள்ளூராட்சி சபைகளையெல்லாம் தமது கட்டுப்பாட்டுக்குள் கொண்டு வந்து, இனி நடைபெறவுள்ள பாராளுமன்றத் தேர்தலிலும் தமது சுரத்தைப் பலப்படுத்தி மஹிந்த ராஜபக்ஷவைத் தம்மிஷ்டப்படி ஆட்டி வைக்கலாமென்ற எதிர்பார்ப்பு இத்தனை விரைவில் பொய்யாய், பழம் கதையாய் போய்விடுமென ஜே.வி.பியினரோ, ஹெல உறுமய கட்சியினரோ சிரிதும் எதிர்பார்த்திருக்க மாட்டார்கள். தேர்தல் பிரசார காலங்களில்

தெரிவித்ததற்கமைய விடுதலைப் புலிகளுடன் பேச்சுவார்த்தைகளை ஆரம்பிப்பதில் ஜனாதிபதி ராஜபக்ஷ முனைப்புடன் முனைந்த நேரத்தில் நோர்வேயின் அனுசரணை தேவையில்லை; ஆசிய நாடொன்றிலேயே பேச்சுவார்த்தை



இடம்பெற வேண்டுமென்றெல்லாம் ஜே.வி.பி அதிகாரக் குரல் ஆணையித் தொடங்கியதும் மஹிந்த விழிப்படைந்து, தன் விருப்பப்படி பேச்சுவார்த்தைக்கான காயை நகர்த்த ஆரம்பித்து ஜே.வி.பியினருக்கு விழுந்த இரண்டாவது அடி.

ஜே.வி.பியினரின் தாளத்துக்கு ஆடினால், தான் விரைவில் அவர்களது கைப்பொம்மையாகி விட்டு ரோடும் என்பதை உணர்ந்தாலோ என்னமோ, மஹிந்த பேச்சுவார்த்தை விவகாரத்தைத் தன் கையில் எடுத்துக்கொண்டார்.

இதையடுத்து பேச்சுவார்த்தை அனுசரணையாளராக நோர்வே அழைக்கப்பட்டதும், எரிக்கொல் ஹெய்ம் இலங்கை வருகை தந்ததும், கிளிநொச்சியில் அன்றான் பாலசிங்கம் சகீதம் தலைவர் பிரபாகரனைச் சந்தித்துப் பேசியதும், சுவீற்சர்லாந்தில் பேச்சுவார்த்தைகளை நடத்துவதற்கு ஒப்புக் கொண்டு அதற்கான நேரமும் திகதியும் நிர்ணயிக்கப்பட்டதும் ஜே.வி.பியினரால் ஜீரணிக்க முடியாத சம்பவங்களாகும்.

இத்துடன் ஸ்ரீலங்கா சுதந்திரக் கட்சியுடன் இணைந்து போட்டியிட்டுக் குழிபறிக்கும் திட்டமும் புலவாணமாகிப் போய்விடவே எதைச் செய்வது என்படிச் சொல்வது எனத் தெரியாத திரிசங்கு சுவர்க்க நிலை யில் ஜே.வி.பி கட்சி இருப்பது பாரிதாபத்துக்குரியதே! விடுதலைப் புலிகளுடன் பேச்சு



வார்த்தைகளை நடத்துவது தொடர்பாக மஹிந்த ராஜபக்ஷ தங்களை ஓரங்கட்ட ஆரம்பித்துவிட்டார் என்பதை உணர்ந்தும், அதனை உணராதவர்கள் போல ஜே.வி.பியினர் ஜனாதிபதியுடன் ஒட்டிக்கொண்டு, நேரத்துக்கு நேரம் ஆலோசனைகளை அள்ளி வீசி, தங்கள் பிடியில் தான் ஜனாதிபதி இருக்கிறார் என்பதை பகிரங்கப்படுத்தும் முயற்சியில் இறங்கியிருப்பது அவர்களது

## ராஜ்

எதிர்காலத்திடம் வெற்றியடைய நடாத்தப்படும் ஓர் இராஜதந்திர விளையாட்டாகவே தெரிகிறது. எது எப்படியானாலும் சுவீற்சர்லாந்துப் பேச்சுவார்த்தைகள் சுமுகமாக முன்னெடுக்கப்பட்டால் ஜே.வி.பியின் அரசியல் தகடுத்தங்களுக்கு ஒரு முடிவு ஏற்பட்டுவிடுமென்றே தென்னிலங்கைச் செய்திகள் தெரிவிக்கின்றன.

## குடிநீர் வழங்கல் தடைப்பட்டதால் மணற்காட்டு மக்கள் அவதி!

வடமராட்சி மணற்காட்டுப் பிரதேசத்திற்கு, பருத்தித்துறை பிரதேச சபையினால் மேற்கொண்டு வந்த குடிநீர் வழங்கல் தற்போது நிறுத்தப்பட்டுள்ளமையினால் மணற்காட்டுப் பிரதேச மக்கள் பெரும் இன்னலுக்குள்ளாகியுள்ளதாக தெரிவிக்கப்பட்டுள்ளது. மணற்காட்டுப் பிரதேசத்தில் உள்ள நன்னீர் கிணறுகள் பலவும் கடந்த 2004ஆம் ஆண்டு டிசம்பர் மாதம் ஏற்பட்ட ஆழிப்பேரலை அனார்த்தத்தின் பின்னர் உவர்நீராக மாறியுள்ளன.

**சமுர்த்தி வங்கி இடமாற்றம்**  
நுணாவில் மத்தியில் இயங்கி வரும் சமுர்த்தி வங்கி எதிர்வரும் 24ஆம் திகதி வெள்ளிக்கிழமை தொடக்கம் சாவகச்சேரி அரசினர் வைத்தியசாலைக்கு முன்பாகவுள்ள விநாசித்தம்பி வீதியில் (கண்டி வீதியில் இருந்து 100 யார் தூரத்தில்) உள்ள தனியார் வீடொன்றில் இயங்குவது எனத் தென்மராட்சி பிரதேச செயலர் தெரிவித்துள்ளார். (க-36)

இதன் காரணமாக மேற்படி பிரதேசத்தில் வாழ்ந்து வந்த மக்களின் நன்மை கருதி, பருத்தித்துறை பிரதேச சபை இந்த பகுதிகளுக்கு நீர்த்தாங்கிகள் மூலம் குடிநீர் வழங்கலை மேற்கொண்டு வந்தது. ஆனால் கடந்த இரண்டு வாரங்களாக இந்தக் குடிநீர் வழங்கல் தடைப்பட்டது. இதனால் மக்கள் தங்களுக்குள்ளாக குடிநீரினைப் பெறுவதில் பெரும் நெருக்கடிகளை எதிர்நோக்கியுள்ளனர்.

அத்துடன் ஆழிப்பேரலையினால் பாதிக்கப்பட்டவர்களுக்காக மேற்படி பிரதேசத்தில் மேற்கொள்ளப்பட்டிருக்கும் நிரந்தர வீடுகளை அமைக்கும் பணியும் இதனால் பாதிக்கப்பட்டுள்ளதாகத் தெரிவிக்கப்படுகின்றது. இதற்கிடையில் மணற்காட்டுப் பகுதிகளுக்கான குடிநீர் வழங்கலை மீண்டும் ஆரம்பிக்குமாறு இப்பகுதி மக்கள் கிராமசேவையாளர்கள் உடனாக பருத்தித்துறை பிரதேச சபையிடம் கோரிக்கை விடுத்துள்ளனர். (க)

## வாகன விபத்தில் பெண் ஒருவர் பலி! பொதுமக்கள் - பொலிஸார் மோதல் வவுனியாவில் சம்பவம்

வவுனியா குடசெர் வீதியில் நேற்று இடம்பெற்ற வாகன விபத்தில் பெண்ணொருவர் உயிரிழந்தார். அவருடன் சென்ற 6 வயதுக்குழந்தை காயமடைந்தது. வவுனியா பேருந்து மையத்திலிருந்து வேகமாக சென்றுகொண்டிருந்த பேருந்து ஒன்று வீதியில் சென்றுகொண்டிருந்த பெண்ணொருவர் மீது மோதியது இதனால் மோதுண்ட பெண் அந்த இடத்திலேயே உயிரிழந்தார். அவருடன் சென்ற 6 வயதுக்குழந்தை காயமடைந்த நிலையில் வவுனியா வைத்தியசாலையில் அனுமதிக்கப்பட்டுள்ளதாகப் பொலிஸார் தெரிவித்துள்ளனர். சம்பவத்தில் உயிரிழந்தவர் விஜயராஜ் - பத்மலோஜினி (வயது-26) என்று அடையாளம் காணப்பட்டுள்ளார். சம்பவத்தையடுத்து வவுனியா

பொலிஸார் சம்பவ இடத்திற்கு வந்து பேருந்தை எடுத்துச் செல்ல முயற்சி செய்த போது அங்கிருந்த பொதுமக்கள் சிலர் தடுத்துள்ளார்கள். இதனையடுத்து பொதுமக்கள் பொலிஸார் மீது கற்களை எறிந்ததாகவும் பீதியுக்கு பொலிஸார் கண்ணீர் புகைக்குண்டு வீசியதாகவும் தெரிவிக்கப்பட்டுள்ளது. இச்சம்பவத்தில் 3 இளைஞர்களும் ஒரு பொலிஸ் சிப்பாயும் காயமடைந்துள்ளார்கள். விபத்தினால் ஆத்திரமடைந்த மக்கள் வீதியில் றப்பர் சில்லுகளை எரியூட்டி எதிர்ப்பு நடவடிக்கையில் ஈடுபட்டிருந்ததாகவும் தகவல்கள் தெரிவிக்கின்றது. இந்த நிலையில் பொலிஸ் உயர் அதிகாரிகள் சம்பவ இடத்திற்கு வந்து நிலைமையை கட்டுப்பாட்டிற்குக் கொண்டு வந்ததுடன் பேருந்தையும் எடுத்துச் சென்றனர். (க-9)

## தனித்தரப்பாக பங்குபற்றாத எந்தப்பேச்சையும் ஸ்ரீலங்கா முஸ்லிம் காங்கிரஸ் ஏற்றுக்கொள்ளாது

**அடிக்கல் நாட்டும் விழா**  
கல்வயல் கிராம உத்தியோகத்தர் பிரிவில் பொது நோக்கு மண்டபம் அமைப்பதற்கான அடிக்கல் நாட்டும் விழா கடந்த 11ஆம் திகதி இடம்பெற்றது. இக்கட்டத்தினை அடிக்கல் நாட்டுகிற ஜி.ரி.இசுர் நிறுவனம் நிதி வழங்கியுள்ளது. இக்கட்டத்திற்கான காணியை அப்பகுதி ஐக்கிய நாணய சங்கத்தினர் வழங்கியுள்ளனர். இச்சங்கத்தின் முன்பள்ளி அமைப்பதற்கும் காணி வழங்கியுள்ளமை இங்கு குறிப்பிடத்தக்க தொன்றாகும். (க-36)

**வீட்டுத்திட்டம் படிவம்**  
கல்வயல் J/305 கிராம உத்தியோகத்தர் பிரிவில் உலக வங்கி வீடமைப்புத் திட்டம் படிவம் இன்று பிற்பகல் 1 மணிக்கு கிராம உத்தியோகத்தர் அலுவலகத்தில் வழங்கப்பட்டவுள்ளது. எனவே குறிப்பிட பிரிவில் வசிக் கும் அனைத்துப் பிரதம குடியிருப்பாளர்களும் படிவத்தை பெற்றுப் பூரணப்படுத்தி ஒப்படைக்குமாறு கிராம உத்தியோகத்தர் கேட்டுக்கொள்கின்றார். (க-39)

**விவசாயிகளுக்கு காப்புறுதி**  
(கொழும்பு)  
விவசாய காப்புறுதி கூட்டுத்தாபனத்திற்கு கூடுதலான விவசாயிகளை சேர்த்துக்கொள்ள விசேட திட்டமொன்று தயாரிக்கப்பட்டுள்ளது. இதற்காக விவசாயிகளின் வீடுகளுக்கு காப்புறுதி அதிகாரிகள் விஜயம் செய்து பிரசார நடவடிக்கைகள் மேற்கொள்ளப்படுமென்று கூட்டுத்தாபனத்தின் தலைவர் தெரிவித்துள்ளார். ஏற்கனவே 7 இலட்சம் விவசாயிகள் காப்புறுதி பெற்றுள்ளார்கள். (க-9)

**ரவூப் ஹக்கீம் தெரிவிப்பு**  
போதே அவர் இதனைத் தெரிவித்துள்ளார். முஸ்லிம்கள் தனித்தரப்பாக பங்குபற்றாத எந்தப் பேச்சுவார்த்தை முடிவுகளையும் ஸ்ரீலங்கா முஸ்லிம் காங்கிரஸ் ஏற்றுக்கொள்ளாது எனவும் அவர் குறிப்பிட்டுள்ளார். முஸ்லிம்களின் அரசியல் விமோசனம் ஜனநாயக நீரோட்டத்தில் தங்கியிருப்பதா? அல்லது ஆயுதப் போராட்டமா? என்பது பற்றி உள்ளூராட்சி மன்றத் தேர்தல் தீர்மானிக்

**புதிதாக இணைக்கப்பட்டுள்ள பட்டதாரிகளுக்கு விசேட சலுகைகள்**  
(கொழும்பு)  
அரசசேவையில் புதிதாக இணைக்கப்பட்டுள்ள பட்டதாரிகள் பட்டப்பின் படிப்புக் கல்வி டிப்ளோமா உள்ளக பயிற்சி நெறியை மேற்கொள்ளுவதற்கும் விசேட கற்கை விடுமுறைகளைப் பெறுவதற்கும் தாபனப் பணிப்பாளர் நாயகம் கருணாரத்ன அனுமதி வழங்கியுள்ளார். இப்பயிற்சி நெறிகளை மேற்கொள்ளும்போது முழுமையான சம்பளக் கொடுப்பனவுகளை வழங்குவதற்கும் அவர் அங்கீகாரம் வழங்கியுள்ளார். கல்வியமைச்சின் கீழ் இயங்கும் அரசாங்க பாடசாலைகளில் ஆசிரிய நியமனம் பெற்ற பட்டதாரிகள் பயிற்சிக்கான காலத்தை பூர்த்தி செய்த பின்னரே அவர்களுக்கு டிப்ளோமா கற்கை நெறியை மேற்

**வீடுகளில் மது அருந்தும் பாடசாலை மாணவர்கள்**  
(கொழும்பு)  
பாடசாலை மாணவர்கள் பலர் அவர்களது வீடுகளில் வைத்தே மது அருந்துவதாக ஐக்கிய நாடுகள் சபையின் சர்வதேச சிறுவர் கல்வி நிதியம் நடத்திய ஆய்வுகளிலிருந்து தெரியவந்துள்ளது. 15 வயது முதல் 18 வயதிற்கு உட்பட்டவர்கள் மது அருந்துவது இந்த ஆய்வுகளிலிருந்து தெரியவந்துள்ளதாக சர்வதேச சிறுவர் கல்வி நிதியத்தின் செயர்திட்ட அதிகாரி தெரிவித்துள்ளார்.

கப்போகின்றது எனவும் அவர் குறிப்பிட்டுள்ளார். அரசாங்கத்துடன் இணைந்துள்ள எதிர்க்கட்சிகளின் கீழ்ச்சியினால் ஸ்ரீலங்கா முஸ்லிம் காங்கிரஸின் மரச்சின்னத்தில் தேர்தலை போட்டியிடமுடியாத நிலையில் சுயேச்சைக் குழுக்களாக கொழும்பு, கல்முனை ஆகிய மாநகர சபைகளிலும், நாடளாவிய ரீதியிலும் அரசியல் அதிகாரத்தை கைப்பற்றும் நோக்கில் களம் இறங்கியிருப்பதாகவும் அவர் மேலும் தெரிவித்தார். (க-9)

கொள்ளுவதற்கு இதுவரை காலமும் சம்பளத்துடன் கூடிய கற்கை விடுமுறை வழங்கப்பட்டு வந்தது. எனினும் தாபனப் பணிப்பாளரின் புதிய உத்தரவிற்கு அமைவாக பயிற்சிக்கான காலத்தைப் பூர்த்தி செய்யாத பட்டதாரி ஆசிரியர்களுக்கும் கற்கை விடுமுறை வழங்கப்படவிருப்பதாக கல்வியமைச்சின் மேலதிக செயலாளர் தெரிவித்துள்ளார். பட்டப்பின் படிப்பு கல்வி டிப்ளோமா கற்கை நெறியைப் பயில்வதற்குத் தகுதியான பட்டதாரிகளுக்கும் தற்போது உள்வாரியாக டிப்ளோமா கற்கை நெறியை பயின்றும் பட்டதாரி ஆசிரியர்களுக்கும் சம்பளத்துடன் கூடிய கற்கை விடுமுறைகள் வழங்கப்படவிருப்பதாகவும் கல்வியமைச்சின் மேலதிக செயலாளர் தெரிவித்துள்ளார். (க-9)

# வானில் பறக்கும் வண்ணப் பறவைகள்

பறவைகளின் அழகில் மயங்கி அவற்றைப் பற்றிப் பாடாத தமிழ்ப் புலவர்கள் இல்லையென்றே கூறலாம்.

“சின்னஞ்சிறு குருவி போல திரிந்து பறந்து வா பாப்பா வண்ணப் பறவைகளைக் கண்டு மனதில் மகிழ்ச்சி கொள்ளுபாப்பா” என்றும்,


“விட்டு விடுதலையாகி நிற்பாய் சிட்டுக் குருவி போல....” என்றும்,

“அழகிய மயிலே அழகிய மயிலே அஞ்சுகம் கொஞ்ச அமுத கீதம் கருங் குயிலிருந்து விருந்து செய்ய கடி மலர் வண்டுகள் நெடிது பாட தென்றல் உலவச் சிலிர்க்கும்

சோலையில் அடியெடுத்தான்றி அங்கம் புளகி ஆடு கின்றாய் அழகிய மயிலே

..... உள்ளக் களிப்பின் ஒளியின் கற்றை உச்சிக் கொண்டையாய் உயர்ந்ததோ

.....என்னவோ?



ஆயிரம் ஆயிரம் அம்பொற் காசுகள் ஆயிரம் ஆயிரம் அம்பிறை நிலவுகள் மரகத உருக்கின் வண்ணத் தடாகம் ஆன உன் மெல்லூல் ஆல் உன் உயிர்

என்றும், “நாராய் நாராய் செங்கால் நாராய் பழம்படு பணையின் கிழங்கு விளந்தன்ன பவளக் கூர்வாய் செங்காய் நாராய்”

என்றும், அன்று முதல் இன்றுவரை பறவைகளைப் பற்றிப் பாடாதவர்கள் இவர் என்றே கூறலாம்.

ஆகாயத்தில் பறக்கும் தொழிலைச் செய்வதால் பறவை என்ற பெயர் கொண்ட இந்த உயிரினம் எலும்புக்கூடு, அலகுகள், பாதம், நகம், கழுத்து, காது, கண், இரகுகள் என்பவற்றின் சேர்க்கையால் அமையப் பெற்றன. பறவைகளின் எலும்புகள் தாம் அவற்றின் உடலைத் தாங்கிச் செல்கின்றன.

நிலத்தில் சஞ்சரிக்கும் பிராணிகளின் எலும்புகள் கனமானதாக இருக்கும். ஆகாய சஞ்சாரிகளான பறவைகளின் எலும்புக்கூடு இலேசானதாக துவாரமுள்ளதாக இருக்கும்.

இக்குழாய் எலும்புகள் சுவாசாசுயத்துடன் இணைந்து பறவைகள் பறக்கும் போது தன்னிடமுள்ள காற்றை உதவுகின்றன. அப்போது எலும்புகளில் காற்று இல்லாமையால் பறவைகள் எளிதாகப் பறக்கின்றன. பறவைகள் பறப்பதற்கு உதவியாக இருப்பன அவற்றின் இறக்கைகள். இவை இறகுகளைக் கொண்டு ஆகாயத்தில் செல்ல உதவியாக இருப்பதால் இறக்கை என அழைக்கப்படுகின்றன.

இறக்கை ஒரு விசிறி போன்றது. இதில் அடியில் குழல் போன்ற உட்சத்தமைந்த எலும்புடன் சம்பந்தப்பட்ட இறகுகள் பக்க விலாவுடன் இணைந்து இருக்கின்றன.

இறக்கைகள் பறவைகளுக்குக் கை போல் உதவுகின்றன. இவ்விறக்கைகள் உயர்ந்து பறக்கும் பறவைகளுக்கு நீண்டும், பூமியில் உலாவும் பறவைகளுக்கு குறுகியும் இருக்கும்.

இறகுகள் பேரிறகுகள், நடுத்தரமான போர்வையிறகுகள், சிற்றிறகுகள் என மூவகையாகும். பேரிறகுகள் பறவைகளின் இறக்கையிலும் வாலிலும் உள்ளன. போர்வையிறகுகள் பறக்கும் போது தேகத்துடன் ஒட்டிக்கொண்டு பறப்பதற்கு உதவுகின்றன. சிற்றிறகுகள் பட்சிகளின் தேகத்தை யொட்டி தேகத்திலுள்ள உஷ்ணம் வெளியிட்டு பாது காக்கின்றன. இறக்கை இறகுகள் தென்னோலை போல இரு பக்கங்களிலும் நெருங்கிய, மிருதுவான மயிர் போன்ற பொருளால் ஆக்கப்பட்டன. பறவைகள் தமது வாலுக்கு அடியில் இருக்கும் ஒரு

வகை தைவப் பொருளை அலகால் எடுத்து இறக்கைகளுக்குத் தடவி இறக்கைகளின் தொடர்ச்சி பிரியாமல் இருக்கச் செய்யும்.

## பறவைகளும் அவற்றின் அலகுகளும்

பறவைகள் உட்கொள்ளும் உணவுப் பொருளுக்குத் தக்கபடி அலகுகள் அமைந்திருக்கும். தானியத்தை உண்ணும் பறவைகளின் அலகுகள் குட்டையாகவும் உறுதியாகவும் இருக்கும். கொட்டையை உடைத்துக் தின்னும் பறவைகளுக்கு அலகுகள் உறுதியுடையனவாகவும் நுனியில் சற்று வளைந்ததாகவும் இருக்கும். நீரிலும் நீர்க்கரைகளிலும் வசிக்கும் வாத்து தாரா முதலியவற்றின் அலகுகள் தட்டையாகவும் சீப்பையொத்த பற்களைக் கொண்டனவாகவும் இருக்கும். மரங்கொத்திப் பறவைகளின் அலகுகள் நீண்டும் நீளமான நாலையுடையதாகவும் இருக்கும். மீன் கொத்திப் பறவைகளின் அலகுகள் நீண்டு கூர்மையாக இருக்கும். மாமிசபட்சணிகளான பறவைகளின் அலகுகள் வலுவானதாகவும் நுனிவளைந்தும் மாமிச வகைகளைக் கிழிக்கத் தக்கனவாக அமைந்திருக்கும்.

பறவைகளுக்கு இரண்டு இரைப்பைகளுண்டு. விழுங்கும் இரை, முதல் இரைப்பையில் தங்கி அதிலுள்ள ஒருவகைச் சத்தில் ஊறி பின் இரண்டாவதான கரகரப் புள்ள கல்லீரலை அடைகின்றன.

பறவைகளின் கால்கள் அவை தங்கி உலாவும் இடங்களுக்கு ஏற்றவிதத்தில் அமைந்திருக்கும். இரைக்காக பிற பறவை மாமிசம் முதலியவற்றை பிடித்துண்டும் பறவைகளுக்கு கால்களில் முன்பக்கத்தில் மூன்று விரல்களும் பின் பக்கத்தில் ஒரு விரலும் உண்டு. மரக்கிளைகளைப் பற்றிக் கொண்டு உட்காரும் பறவைகளுக்கு முன்பக்கம் நீண்டு மெலிதான மூன்று விரல்களும் பின் பக்கத்தில் ஒரு குட்டையான விரலும் உண்டு. மரமேறும் மரங்கொத்தி முதலிய பறவைகளுக்கு காலின் முன்பக்கத்தில் இரண்டு விரல்களும் பின் பக்கத்தில் இரண்டு விரல்களும் உண்டு. காடை, கவுதாரி முதலிய நடக்கும் பறவைகளுக்கு கால்களில் முன்பக்கத்தில் மூன்று விரல்களும் பின் பக்கத்தில் ஒரு விரலும் தடித்து இருக்கும். கோழி முதலியவற்றுக்குக் கால்கள் தடித்திருக்கும் நீரில் நடக்கும் நாரை முதலிய பறவைகளுக்கு கால்களும் மூக்கும் நீண்டிருக்கும். நீந்தும் பறவைகளான வாத்து, அன்னம் முதலியவற்றின் காலின் முன்பக்கத்தின் இடையில் தோலகன்ற மூன்று தோலடிப் பாதங்களும் பின் பக்கத்தில் குட்டையான ஒரு விரலும் உண்டு. ஓடும் பறவையான தீப்பறவை (நெருப்புக் கோழி) முதலியவற்றுக்கு தடித்துக் குட்டையான இரு முள் விரல்கள் உண்டு. அவை ஒன்றை விட ஒன்று நீண்டிருக்கும்.

பறவைகள் நிலப்பறவை, நீர்பறவை என இரு வகைப்படும் இவற்றுக்கு அல



கும், சிறகும் பாதமுமே முக்கியமானவை. இவை இடபேதங்களாலும் நிற பேதங்களாலும் உருவ பேதங்களாலும் பலவகைப்படும் இவ்வினங்களில் ஒரு அங்குலம் முதல் 10 அடிவரை உயரமுள்ளவையும் உண்டு. இவற்றின் உடல் அவற்றின் தொழிலைப் பற்றியதாய் இருக்கும். இவை காற்றில் பறப்பனவாகையால் இறக்கைகளும் உண்டு. இவற்றின் உடலைச் சிறு சிறகும் பெருஞ்சிறகும் முடியிருக்கும். இச் சிறகுகளில் மார்பின் புறத்தை முடியிருப்பவை சிறு சிறகாகும். இறக்கையில் உள்ளவை பெரியவை.

பறவைகள் காற்றில் நீந்திச் செல்வனவாதலால் அவற்றின் சிறகு ஒன்றுடனொன்று ஒட்டியிருக்கும். இவை மழை காலத்திலும் பறப்பனவாதலால் சிறகுகள்



தண்ணீர் ஓட்டாததைப் பசையுள்ளவாக அமைந்திருக்கின்றன. பறவைகளின் கால்களில் 4 விரல்களே உண்டு. அவற்றில் மூன்று முன்புறம் உண்டு. முக்கு (அலகு) முன்புறம் கூர்மையாகவும் பின்புறம் மிருதுவாயும் இருக்கும். மாமிச பட்சணிகளின் முக்கு வளைந்து கூர்மையாகவும், சாக பட்சணிகளின் நேராகவும் இருக்கும்.

பறவைகள் முட்டையிட்டுக் குஞ்சு பொரிக்கும். முட்டைகள் உருவுக்குத் தக்கபடி பெரிதாகவும் சிறிதாகவும் இருக்கும் அடைகாக்கும் காலமும் உருவுக்குத் தக்க விதத்தில் வேறுபாடு கொண்டன.

சிட்டுக்கள் 12 நாட்களும், கோழிகள் 21 நாட்களும், வாத்துக்கள் 25 நாட்களும், அன்னம் 42 நாட்களும், தீக் கோழி 49 நாட்களும் அடை காக்கின்றன. பறவைகளைச் சிட்டு, புறா, காக்கை, கொக்கு, கோழி, ஆந்தை இனங்களாக வகுத்திருக்கின்றனர்.

பறவைகளில், தையற்பறவை, பட்டினப் பறவை, வானம்பாடி, ஊர்க்குருவி, ஆகாயவலை, சைனா சிட்டு, கொட்டைப் பாக்குச் சிட்டு, ஊங்காரப் பறவை, நகைக்குப் பறவை, பரிசாசப் பறவை, தேன் சிட்டு மலர்க்கொண்டைப்பறவை, கனேரிப் பறவை, நந்தனப் பறவை, நடிக்கும் சித்திரப்பறவை, கிளி, மயில், கோழி, புறா, மீன்கொத்தி, கொண்டலாந்தி, மரங்கொத்தி, நாநீண்ட பறவை, ஆள் காட்டிக்குருவி, காகம், குடைப்பறவை, கைவி, விநோத முக்குப் பறவை, உள்ளான், அன்றில், கொக்கு, நாரை, ஆலா, கிரேட் ஆல்பட்ரால், துருவ மண்டலப் பறவை, கொப்பு முக்குப் பறவை, வாத்து, அன்னம், கோட்டான், பருந்து, வல்லூறு, கழுகு எனப்பட வகையுண்டு.

## பறவை இன விளக்கம்

ஆலா - இதனை ஆங்கிலத்தில் Gull என அழைப்பர். இது நீர்ப்பறவை இனத்தைச் சேர்ந்தது. காக்கை போல இருக்கும். இவற்றில் சில நன்னீரிலும் சில உப்புக் கடலிலும் சீவிக்கும் இவற்றுக்கு முக்கும் காலும் சிவந்த மஞ்சள் நிறமாகவும் முதலும் கழுத்தும் மேக நிறமாகவும், தலையும் பிடரியும் கருமை நிறமாகவும் இருக்கும். இது நீரில் நீந்தத்தக்க தோலடி களுடையது. இவை சிலவேளைகளில் வாரக்கணக்காகக் கடலிலேயே தங்கும். அப்போது இது உப்புநீர் அருந்துவ தில்லை. இவ் வினத்தின் ஒருவகை ஆயிரிக் காக்கை கண்டத்தின் தென்கோடி முனையில் இருப்பதாகவும் கூறப்படுகிறது. இதன் உடல் தலைமுதல் 3 அடி நீளம். இதன் இறக்கைகள் இரண்டையும் விரித்தால் 18 அடிக்கு மேலிருக்கும். அது உஷ்ண காலத்தில் ஆகாயத்தில் அது உயரப் பறந்து இரண்டொரு நாள் ஆகாயத்திலேயே தங்கும் என்றும் கூறுகிறார்கள். இதன் இறக்கைகளும் தோலடிப் பாதங்களும் நீந்தவதற்கு உதவி புரிவதால் இது நீரில் அதிவேகமாக நீந்தி மீன்களைப் பிடித்து உண்ணுகிறது. பேடு அடைகாக்கும் பொழுது ஆண்காவல் செய்யும்.

ஊர்க்குருவி: இது வரிகளமைந்த கபில நிறமுள்ளது. இதன் அலகு தாவர பட்சணிகளுக்குள்ளது போல் குறுகியதாக இருக்கும். இது விடுகளின் கூரைகளில் கூடு கட்டி வாழும்.

அன்னம்: இது வாத்தின் இனத்தைச் சேர்ந்தது. அவ்வினத்தில் பெரிய உருவ முடையது. இதன் கழுத்து நீளமானது. இதன் மேல் வாய்ப் பக்கத்தில் சிறு பள்ளம் உண்டு. இதன் முக்கும் கால்களும் சிவந்த மஞ்சள் நிறமானவை இதன் அகன்ற தோலடிப்பாதங்கள் நீரில் வேகமாக நீந்த உதவும். இதன் வலுத்த இறக்கைகளால் நன்றாகப் பறக்கும் இதன் இறக்கைகள் இரண்டும் விரியின் 8 அடி நீளம் கொண்டதாக இருக்கும். இவை வருடத்துக்கு ஒரு முறை 6-8 முட்டையிட்டுக் குஞ்சு பொரிக்கும். இது மிக அழகான பறவை.

ஆகாய வலை - இது ஊர்க்குருவி

இனத்தைச் சேர்ந்தது. மாமிச பட்சணி, பறக்கும் போது வாயை அகலமாகத் திறந்து கொண்டு பறப்பதால் அகப்படும் இரையைப் பிடிக்கிறது. இது மரங்களிலுள்ள நார்ப் பொருட்களை எச்சிலைக் கூட்டிக் கூழாக்கி மஞ்சள் நிறத்தில் கூடுகளைக் கட்டுகிறது.

ஆள் காட்டிக் குருவி: இது முதலில் பழுப்பு நிறமும் கழுத்தும் வயிறும் வெண்மை நிறமும் தலையில் சிறு கொண்டையும் சிறிய அலகும் கொண்டது. இது இராக் காலங்களில் உலாவும். கோட்டான், ஆந்தை முதலிய பறவைகளைப் போல இரவில் உலாவும். நீர் வாழ்வனவற்றை இது உண்ணும். நீர் வற்றிப் போனால் நெடுந்தாரம் யாத்திரை செய்து நீருள்ள இடத்தைத் தேடிச்செல்லும். இது இரவில் இரைதேடும் பொழுது மனித நடமாட்டத்தைக் கண்டால் ஒருவித ஓசையெழுப்பும்.

ஊங்காரப் பறவை: இதில் 500 வகை உண்டு. இதில் சிறியவை 2 அங்குலம். பெரியவை எட்டரை அங்குலம். இவற்றின் சிறகுகள் அழகானவை. சிலவற்றுக்கு அழகான பெரிய வாலும் உண்டு. இவற்றின் அலகு நீண்டு நாக்கு உருண்டு மலர்களினுள் இருக்கும். தேன் மகரந்தங்களை இழுக்கக்கூடியதாக அமைந்திருக்கிறது.

வீழ் எலும்புச் சேர்ந்தது: இதை குயிலினத்தைச் சேர்ந்தது என்றும் கூறுவார். இதன் தலையும் வாலும் நிலநிறம், பின்புறம் செம்மை கலந்த கருமை. மாமிச பட்சணி. இது காலை மாலைகளில் பாடும் பொழுது சவுக்கை வீசும் போது கேட்கும் ஓசை கேட்பதால் இதை Wipe Lark என்று கூறுவர்.



உள்ளான்: இது கொக்கினத்தைச் சேர்ந்தது. இதற்கு நீண்ட கால்களும் நீண்ட அலகும் உண்டு. கழுத்து குறுக்கல். வாய் குறுக்கல். இது நடக்கும் போது வாயை ஆட்டியபடியே நடக்கும். நிறம் செம்மை கலந்த சாம்பல். உடலில் வரை வரையான கோடுகள் உண்டு. இது புதர்களில் மஞ்சள் கலந்த பசுமையான நிறத்தில் கூடு கட்டும். சதுப்பு நிலங்களிலுள்ள புழுபூச்சிகளை உண்ணும். அன்றில்: இதன் முதுகுப்பக்கம் சாம்பல் நிறம் தலை கறுப்பு, வயிறு வெண்மை.

## வதாரம்: இராசதுரை

இதன் தலை சிறுத்து முக்கு பருத்து முன்னுக்கு வளைந்திருக்கும். இது செழிப்பான நீர் நிலையுள்ள இடங்களைத் தேடி வசிக்கும். இப்பறவைகளில் ஆண் பெண்கள் ஒன்றைவிட்டு ஒன்று பிரியாமல் வாழும்.

இயற்கையின் படைப்பிலே ஆயிரமாயிரம் உயிரினங்கள். அவை ஒவ்வொன்றுக்கும் தனித்தனிக் குணாதிசயங்கள். முற்காலத்தில் புறாக்களைப் பழக்கி செய்திகளை அனுப்பும் பயன்படுத்தினார்கள். புறாக்களின் கால்களின் எழுதப்பட்ட செய்திகளைக் கட்டி குறித்த இடத்துக்கு அனுப்பினால் அந்தப் புறா அந்த இடத்தை அடைவது மாத்திரமல்ல, பதிலைப் பெறுவதற்கும் காத்திருக்கும்!

நம் நாட்டில் காணப்பட்ட எத்தனையோ பறவை இனங்கள் அழிந்துவிட்டன. அழிந்து கொண்டும் இருக்கின்றன. இனி மேலும் பறவை இனம் அழிந்து விடாமல் பேணிக் காக்க வேண்டும்.

விஞ்ஞான வளர்ச்சியால் கண்டுபிடிக்கப்பட்ட கிருமிநாசினி மருந்துவகைகளே பறவையினங்களில் அழிவுக்கு முக்கிய காரணம். ஆக்கத்திற்கு பயன்படும் மருந்து வகைகள் அழிவுக்கும் காரணமாக அமைகிறது.

ஆதாரம்: அபிதான சிந்தாமணி

# நடிகர் திலகம்

செவாலியே டாக்டர் சிவாஜி கணேசன் அவர்களின்

## சுயசரிதை



ஆன்மீகத்திலும் ஈடுபாடு

### கிண்டிப்பார்வை

டி.எஸ்.என். உங்கள் திரைப்பட வரலாற்றில் கிட்டத்தட்ட 300 படங்கள் வரை நடித்துள்ளீர்கள் தமிழ் தவிர தெலுங்கு, மலையாளம், கன்னடம், ஹிந்தி ஆகிய மொழிகளிலும் சில படங்கள் நடித்துள்ளீர்கள் மற்ற மொழி பேசும் நடிகர்கள் பிரமுகர்களுடன் நீங்கள் ஹிந்தி, மலையாளம், கன்னடம் தெலுங்கு பேசுவதைப் பலர் அறிவார்கள் வெளிநாடுகள் சென்றிருந்தபோது ஆங்கிலத்தில் சரளமாகப் பேசி இருக்கிறீர்கள் இப்படி பல மொழிகளைப் பேசும் திறமையை எப்படி வளர்த்துக் கொண்டீர்கள்?

சிவாஜி: மொழி என்பது பள்ளிப் படிப்பினால் மட்டும் வருவதல்ல அனுபவத்தாலும் வருவது தமிழைப் பொறுத்த வரையில் தமிழுக்குள்ளே நான் சென்றேனா? அல்லது தமிழ் எனக்குள் சென்றதா என்று எனக்குத் தெரியவில்லை. ஆனால் என் நாடகத் திரைப்பட வாழ்க்கை முழுவதும் ஒவ்வொரு நாளும் பல மணி நேரங்கள் தமிழைப் பேசுவதிலேயே கழித்திருக்கிறேன். அரசியல் மேடைகளில் மக்களைச் சந்திக்கும் போது தமிழில் பேசியிருக்கிறேன். இதை எண்ணும் போது எனக்கு மிகவும் மகிழ்ச்சியாகவும் பெருமிதமாகவும் இருக்கிறது. மற்ற மொழிகளையெல்லாம் அனுபவத்தினாலும் அவ்வப்பொழுது சில கின்ற பாத்திரங்களுக்காக பேசப்படுகின்ற வாசகங்களினாலும் தெரிந்துகொண்டேன். உதாரணமாக நான் வெளிநாடுகளுக்குச் செல்லுகின்ற வாய்ப்பினைப் பெற்றபோது ஆங்கிலத்தில் பேச வேண்டிய அவசியம் ஏற்பட்டது. அதற்காக முயற்சி செய்தேன் பேசினேன் பேசிக்கொண்டிருக்கிறேன்.

பொதுவாக ஒரு மொழியைப் பேச நினைக்கும் பொழுது நமக்கு அந்த மொழி மீது ஒரு பற்று ஏற்பட வேண்டும். ஆனால் தப்பாய் பேசி விடுவோமோ? என்ற பயம் வரக் கூடாது பயந்தால் பேச முடியாது எனக்குப் பயமே கிடையாது. ஆகவே எந்த மொழியானாலும் பேச முயற்சித்தேன் பேச முடிந்தது.

இப்படி பயமில்லாததற்கு ஒரு காரணம் உண்டு. தமிழ் என் தாய் மொழி அதைத் தவறாகப் பேசக் கூடாது ஆனால் பிறமொழிகள் என் தாய் மொழி அல்ல அதில் நான் பேசும் பொழுது தவறுகள் ஏற்பட்டாலும் அதை மற்றவர்கள் பொருட்படுத்தமாட்டார்கள் அவர்கள் மொழியிலே நான் பேசுகின்றேனே என்று பாராட்டுவார்கள் இது தான் என் தைரியத்திற்குக் காரணம்.

ஒரு மொழியைக் கவனித்து அந்த வார்த்தைகளைக் கிரஹித்து அந்த மொழி பேசுகிறார்வர்கள் எப்படிப்பேசுவார்களோ அதே பாணியிலே பேச முயற்சிப்பதும் ஒருவகை நடிப்புத் திறமைதானே.

டி.எஸ்.என் : உங்கள் எல்லாத் திறமைகளுக்கும் இதுவரை தாங்கள் நடிப்பையே ஆதாரமாக்கிப் பதில் தந்திருக்கிறீர்கள் தங்களைப் பொறுத்தவரையில் நடிப்பு என்பதற்கு இலக்கணம் என்ன?

சிவாஜி: நடிக்கின்ற பாத்திரத்திற்கேற்ப மனித உடலின் ஒவ்வொரு அங்கத்திலும் ஏற்படும் அசைவும் முகபாவமும் மொத்தமாகச் சேர்ந்தது தான் நடிப்பு.

அதில் கால்கள் நடிக்கவேண்டும். கைகள் நடிக்கவேண்டும். கண்கள் நடிக்கவேண்டும். உடலின் தசைகள் நடிக்கவேண்டும் அப்பொழுதான் முழுமையான நடிப்பை காணமுடியும் அப்பொழுதுதான் ஏற்றுக்கொண்ட அந்த பாத்திரத்தைச் சிறப்பாக உருவாக்கிக் காட்ட முடியும். உதாரணமாக ஒரு டென்னிஸ் விளையாடுபவனைப் பாத்திரிகள் என்றால் அவன் கைகள் மட்டுமல்ல அவன் கால்களும் விளையாடும். அது போல் தான் கிரிக்கெட் ஃபுட்பால் என்று எந்த விளையாட்டை எடுத்துக்கொண்டாலும் விளையாடுபவனின் ஒவ்வொரு அங்கமும் ஒத்துழைத்தால் தான் ஆட்டத்தின் வெற்றி காணமுடியும்! அது போல் தான் நடிப்பும்! ஒருவன் அரசனாக நடித்தால் மேடையில் வரும்பொழுதே கம்பீரமாக நடந்துவரவேண்டும். அங்கே கால்களும், கைகளும் நடிக்கவேண்டும். நவரசங்களை காட்டும்போது கண் விழிகளில் ஒவ்வொரு அசைவிலும் அந்த மாற்றங்களை காட்ட வேண்டும் பேசுகின்ற வசனங்கள் நாம் போடுகின்ற பாத்திரத்திற்கு ஏற்ப ஏற்றத்தாழ்வுகளுடனும் நல்ல உச்சரிப்புடனும் பேசப்படவேண்டும். அது தான் நல்ல நடிப்பு!

### விளையாட்டில் நாட்டம்

டி.எஸ்.என்: நடிப்புக்கு இலக்கணம் தரும் போது டென்னிஸ் விளையாடுபவரை உதாரணம் காட்டினீர்கள் நீங்கள் டென்னிஸ் விளையாடுவீர்களா? வேறு என்னென்ன விளையாட்டுக்களில் உங்களுக்கு ஈடுபாடு உண்டு?

சிவாஜி: நான் டென்னிஸ் விளையாடா விட்டாலும் டென்னிஸுக்கும் எனக்கும் ஒரு தொடர்பு உண்டு. நான் பராசக்தி படத்தில் நடித்துக் கொண்டிருந்த போது ஓய்வு நேரங்களில் கைக்கோட்டுக்கு எதிரிலுள்ள டென்னிஸ் கோட்டுக்குப் போயிருக்கிறேன். அங்கு சுகஸ்ரநாமம் போன்ற சுக நடிகர்கள் அப்பொழுது டென்னிஸ் ஆடுவார்கள். அவர்கள் ஆடுவதை நான் நன்றாக கவனித்துப்பார்த்திருக்கிறேன் அப்போது நடந்த சம்பவம் ஒன்று ஞாபகத்திற்கு வருகிறது. அந்தக் காலத்தில் விம்பில்டன் வரை போய் டென்னிஸ் விளையாடிய டென்னிஸ் கிருஸ்ணன் அவர்களின் தந்தை ராமநாதன் அவர்கள் தன் மகன் யூனியன் விம்பில்டனில் கலந்து கொள்வதற்காக வெளிநாடு சொல்கிறார் என்றும் அதற்காக விளையாட்டில் ஆர்வம் கொண்ட நண்பர்களிடம் நிதி வசூலிப்பதாகவும் சொன்னார்.

நம் நாட்டை பெருமைப்படுத்த நமது டென்னிஸ் வீரர் ஒருவர் உலக அரங்கில் விளையாடுகிறார் என்பதைக் கேட்டு நான் பெருமைப்பட்டேன் அப்போது என்னால் இயன்ற ஒரு மிகச் சிறிய தொகையை ரூ 250 அதற்காகக் கொடுத்தேன். பராசக்தி படத்திற்காக எனக்கு கிடைத்த ஒரு மாத சம்பளம் அது. டென்னிஸ் கிருஸ்ணனின் தந்தை ராமநாதன் மிகவும் மன மகிழ்ந்து என்னை ஆசீர்வதித்தார். விளையாட்டு நிகழ்ச்சிகளில் கலந்து கொள்ள எனக்கு வாய்ப்பில்லாவிட்டாலும் விளையாட்டில் எனக்குள்ளே ஈடுபாட்டை விளக்கவே, இந்த சம்பவத்தைச் சொன்னேன் டென்னிஸ் தவிர ஃபுட்பால் கிரிக்கெற்றிலும் எனக்கு ஈடுபாடு உண்டு. இப்போதெல்லாம் கொஞ்ச நேரம் கிடைப்பதால் ரீவியில் காட்டும் ஃபுட்பால் கிரிக்கெட் மேற்குகளைப்பார்க்க முடிகிறது.



சிருங்கேரி ஜகத்குரு ஸ்ரீ ஸ்ரீ அபினவ வித்யா தீர்த்த மஹா ஸ்வாமிகளுடன்....

(தொடரும்)

# தனியார் பஸ் உரிமையாளர்களுடன் விடுதலைப்புலிகள் கலந்துரையாடல்



(மட்டக்களப்பு)

மட்டக்களப்பு மாவட்ட தமிழீழ விடுதலைப்புலிகளின் அரசியல் துறையினர் நேற்று முன்தினம் மாவட்டத்தின் தூர சேவை பயணம் செய்யும் தனியார் பஸ் உரிமையாளர்களுடன் கலந்துரையாடல் நடத்தினர்.

மட்டு நகர அரசியல் துறைப்பொறுப்பாளர் அன்புமாறன் தலைமையில் நடைபெற்ற இக்கலந்துரையாடலில் மாவட்ட அரசியல் துறைப்பொறுப்பாளர் தயாமோகன், துணை அரசியல் துறைப்பொறுப்பாளர் சீராஜன், தனியார் பஸ் சங்கத்தலைவர் செளந்தராஜன், சங்கச் செயலாளர் சுரேஸ் மற்றும் சங்கத்தின் உறுப்பினர்கள் உட்பட பலர் கலந்து கொண்டனர். இதில் மாவட்ட அரசியல் துறைப்பொறுப்பாளர் தயாமோகன் கருத்துத் தெரிவிக்கும் போது இன்றைய சமகால போராட்டம் பற்றியும் ஜெனீவா பேச்சுவார்த்தையில் அரசு எவ்வாறு நடந்து கொள்ளப் போகின்றது. அதன் பின் விளைவு என்ன நடக்கும் என்பதையும் மாவட்டம் தோறும் நடைபெற்று வரும் தற்காப்பு பயிற்சியின் முக்கியத்துவம் பற்றியும் அதனை அனைவரும் பெற்றிருக்க வேண்டும் எனவும் தற்போதைய அரசாங்கத்தின் நிலைப்பாடு பற்றியும் தெளிவாக எடுத்துக் கூறினார்.

## கிண்ணியா தமிழ் - முஸ்லிம் சமூக பெரியார்களுடன் எழிலன் சந்திப்பு

திருகோணமலை மாவட்டம் கிண்ணியா பகுதியின் தமிழ் முஸ்லிம் சமூகப் பெரியார்களிற்கும் தமிழீழ விடுதலைப் புலிகளின் திருகோணமலை மாவட்ட அரசியல் துறைப்பொறுப்பாளர் எழிலன் சந்திப்பும் இடையிலான சந்திப்பு கடந்த சனிக்கிழமை நடைபெற்றது.

தமிழ் முஸ்லிம் மக்கள் ஒன்றாக வாழும் மூதூர் பகுதியில் இரு சமூகங்களிடையேயும் புரிந்துணர்வையும் ஒற்றுமையையும் கட்டியெழுப்பும் வகையில் இந்தச் சந்திப்பு நடைபெற்றது.

## பேச்சுவார்த்தையில் கலந்துகொள்வதற்காக ஹக்ரூவ் ஹெக் லண்ட் நேற்று ஜெனீவாவிற்கு பயணமானார்.

இவருடன் கண்காணிப்புக் குழுவின் பேச்சாளர் ஹெலனும் ஜெனீவா விற்கு சென்றுள்ளதாக அறிவிக்கப்பட்டுள்ளது.

யுத்த நிறுத்த நடைமுறைப்படுத்தல் தொடர்பான பேச்சுக்களில் எதிர் நோக்கப்படும் பல்வேறு சிக்கல்களை கண்காணிப்புக்குழு அடையாளம் கண்டுள்ளதாகவும் அதனைத் தீர்ப்பதற்குரிய நடவடிக்கைகள் தொடர்பில் பேச்சுக்களின் போது ஆராயப்படும் என கண்காணிப்புக்குழுவு தெரிவித்துள்ளது.

## இலங்கையிலும் பறவைக்காய்ச்சல் நோய் பரவலாமென அச்சம்!

(கொழும்பு)

இலங்கையில் பறவைக்காய்ச்சல் நோய் பரவும் அபாயம் அதிகரித்துள்ளதாக சுகாதார திணைக்களம் தெரிவித்துள்ளது. தற்போது இந்தியாவில் பறவைக்காய்ச்சல் நோய் பரவிவருகின்றமையே இதற்கான காரணமென திணைக்களத்தின் பணிப்பாளர் நாயகம் வைத்திய கலாநிதி எஸ். கே. ஆர். அமரசேகர தெரிவித்துள்ளார்.

இந்தியாவில் பறவைக்காய்ச்சலுக்கான வைரஸ் இனம் காணப்பட்டதன் பின்னர் அங்குள்ள பறவை இனங்களை கொன்றொழிக்கும் நடவடிக்கைகள் ஆரம்பிக்கப்பட்டுள்ளது.

கடந்த தினங்களில் மும்பை நகரத்திலிருந்து 450 கிலோமீற்றர் தொலைவில் உள்ள பிரதேசத்தில் 5 ஆயிரம் பறவைக்கள் உயிரிழந்ததாக இந்திய உட்கம் ஒன்று செய்தி வெளியிடப்பட்டுள்ளது. இந்தப் பறவைகளிடம் பறவைக் காய்ச்சல் தொற்று வைரஸ் இருந்ததாக பரிசோதனைகளிலிருந்து தெரியவந்துள்ளது.

இதனால் இலங்கையில் பறவைக்காய்ச்சல் நோய் பரவுவதைத் தடுப்பதற்கு துரித நடவடிக்கை எடுக்க சுகாதார அமைச்சு திட்டமிட்டுள்ளதாக சுகாதார அமைச்சின் செயலாளர் தெரிவித்துள்ளார். இதற்கு தேவையான வளங்களை பெற்றுக்கொள்வதற்காக சர்வதேச உதவிகளை கோரியுள்ளதாகவும் அவர் குறிப்பிட்டுள்ளார்.

## வருடாந்த பொதுக்கூட்டம்

(சாவகச்சேரி)

தென்மராட்சி வலய கல்வி அலுவலக நலன்புரி சங்கத்தின் வருடாந்த பொதுக்கூட்டம் எதிர்வரும் 24 ஆம் திகதி வெள்ளிக்கிழமை காலை 10 மணிக்கு சங்க அலுவலகத்தில் இடம்பெறும்.

இப்பொதுக் கூட்டத்தில் புதிய நிர்வாக தெரிவும் இடம்பெறும் என வலய நலன்புரி சங்கத்தினர் அறிவித்துள்ளனர்.

(க-10B)

## கலந்துரையாடல்

(யாழ்ப்பாணம்)

வலி மேற்குப் பிரிவில் உள்ள பதிவு செய்யப்பட்ட சகல விளையாட்டுக்கழகங்களுக்கும் இடையிலான கலந்துரையாடல் நாளை புதன்கிழமை காலை 10 மணிக்கு சங்கானை பிரதேச செயலர் சீ. ஏ.மோனாரஸ் தலைமையில் நடைபெறவுள்ளது. எனவே சகல பதிவு செய்யப்பட்ட விளையாட்டுக் கழகங்களின் பிரதிநிதிகளையும் மேற்படி கலந்துரையாடலில் தவறாது கலந்துகொள்ளுமாறு கேட்கப்பட்டுள்ளது.

(க-2)

# பொதுமக்கள் மீது பஸ்மோதியதில் இருவர் பலி, 16 பேர் படுகாயம்

(பீஜிங்)

முதலாளி திட்டியதால் ஆத்திரமடைந்த பஸ் டிரைவர் தாறுமாறாக பஸ் ஓட்டியதில் இரண்டுபேர் உயிரிழந்தனர். மேலும் 16 பேர் காயமடைந்தனர்.

சீனாவின் தெற்கே அமைந்துள்ள ஷன் ஜன் நகரில் தனியார் நிறுவனம் ஒன்று உள்ளது. இந்த நிறுவனத்தில் வேலை பார்க்கும் டிரைவர் ஒருவருக்கும் பஸ் நிறு வனத்தின் முதலாளிக்கும் இடையே நேற்று முன்தினம் வேலை விஷயமாக வாக்கு வாதம் நடைபெற்றது.

இதனால் ஆத்திரமடைந்த பஸ் டிரைவர், அந்நிறுவனத்திற்கு சொந்தமான பஸ்ஸை தாறுமாறாக ஓட்டினார். இதனால் சாலையில் சென்றுகொண்டிருந்த பொது மக்கள் மீது அந்த பஸ் மோதியது. இதில் இரண்டுபேர் உயிரிழந்தனர். மேலும் 16 பேர் காயமடைந்தனர்.

ஆறு பேரின் நிலைமை கவலைக்கிடமாகவுள்ளது. இதனிடையே பஸ்ஸை ஓட்டிய டிரைவர் தற்கொலைக்கு முயன்றுள்ளார். பொலிஸார் தக்க சமயத்தில் அவரை கைதுசெய்து விசாரித்து வருகின்றனர். (க)

## சீனாவில் கப்பல் - படகு விபத்து 62பேர் கடலில் மூழ்கி மரணம்?

(பீஜிங்)

சீனாவில் சரக்குக் கப்பலும், மீன்பிடி படகு ஒன்றும் கடலில் மூழ்கின. இதில் இருவர் மட்டும் மீட்கப்பட்டனர். மற்றவர்களின் கதி என்னவென்று தெரியவில்லை.

கடந்த 16ஆம் திகதி பனாமா நாட்டைச் சேர்ந்த சரக்கு கப்பல் ஒன்று சரக்குகளை ஏற்றிக் கொண்டு இந்தோனேசியாவை நோக்கி சென்றுகொண்டிருந்தது.

இந்தக் கப்பல் சீனாவின் கிழக்கு பகுதியில் உள்ள தைவான் ஜலசந்தி கடல் பகுதியில் சென்றுகொண்டிருந்தபோது பெரும் அலைகளில் சிக்கி கடலில் மூழ்கியது இந்த கப்பலில் மொத்தம் 37பேர் இருந்தனர். அதில் இருந்த இரண்டு பேர் மட்டும் உயிருடன் மீட்கப்பட்டுள்ளனர். கடலில் வீசும் கடுமையான காற்று மற்றும் பெரும் அலைகளால் மீட்பும் பணிகளுக்கு இடையூறு ஏற்பட்டுள்ளது.

இதேவேளை 17ஆம் திகதி அதே கடல் பகுதியில் 27பேருடன் சென்ற மீன்பிடி படகு ஒன்று கடலில் மூழ்கியது. இந்தப் படகில் பயணம் செய்தவர்கள் கதி என்னவானது என்பதும் தெரியவில்லை. இந்த இரு விபத்திலும் வேறு யாரும் உயிருடன் மீட்கப்படுவதற்கான வாய்ப்புகள் மிகவும் குறைவு என்று புஜியன் மாகாண கடல் பாதுகாப்பு துறை அதிகாரிகள் கூறினர் என்று 'சின்சுவான்' என்ற சீன பத்திரிகை தெரிவித்துள்ளது. (க)



## நெஜீரிய பெற்றோலிய நிறுவனத்தின் மீது தாக்குதல்

(நெஜீரியா)

நெஜீரியாவில் உள்ள பெற்றோலிய எண்ணெய் வள நிறுவனங்கள் மீது கிளர்ச்சியாளர்கள் தாக்குதல் நடத்தி 9 வெளிநாட்டு பணியாளர்களை கடத்திச் சென்றுள்ளனர்.

அதிகாலை வேளையில் பெற்றோலிய நிறுவனத்துக்காக சேவையாற்றும் விநியோக கப்பலை, அதிவேகப்படகுகளில் வந்த கிளர்ச்சிக்காரர்கள் தாக்கி, ஆட்களைக் கடத்திச் சென்றனர்.

மேற்கு டெல்லா பிராந்தியத்தில் இருந்து பெற்றோலியத்தை கப்பலில் அனுப்புவதை கட்டாயமாக நிறுத்தச் செய்வதற்காக நடத்

தப்பட்ட மற்றுமொரு சம்பவத்தில் கடற்பகுதியில் கரையோரமாக இருந்த பெற்றோலிய சேமிப்பு தளமும், விநியோகக் குளாய்களும் சேதமடைந்தன.

அண்மையில் நெஜீரிய இராணுவத்தால் நடத்தப்பட்ட வான் தாக்குதலுக்கு பதிலடியாகவே தாம் இந்தத் தாக்குதலை நடத்தியதாக நெஜர் டெல்லா பிராந்தியத்தை மீட்பதற்கான இயக்கம் என்னும் அமைப்பு கூறியுள்ளது.


அனைத்து வெளிநாட்டவரும் இந்தப் பகுதியைவிட்டு வெளியேற வேண்டும் என்று அந்த அமைப்பு வலியுறுத்துகிறது. (க)



அமெரிக்காவின் நியூயோர்க் நகரில் வெஸ்டமின்ஸர் கென்னர் கிளப் சார்பில் நடத்தப்பட்ட 130ஆவது நாய்கண்காட்சியில் விருதுபெற்ற நாய் தனது எஜமானருடன் நிற்பதைப் படத்தில் காணலாம்.



பிலிப்பைன்ஸ் நாட்டின் லெய்தி மாகாணத்தில் நிலச்சரிவு ஏற்பட்டதில் ஆயிரத்தி 800க்கும் அதிகமான மக்கள் பலியாயினர். சடலங்களை மீட்கும் பணியில் பிலிப்பைன்ஸ் இராணுவ வீரர்கள் மற்றும் அமெரிக்க படையின் ஹெலிகொப்டர்கள் மீட்கும் பணியில் ஈடுபட்டுள்ளனர்.



## தீவிரவாதிகளின் மிரட்டலையடுத்து 8 குடும்பங்கள் வெளியேறின!

(ஜம்மு)

கூஷ்மீரில் தீவிரவாதிகளின் மிரட்டலுக்கு பயந்து எட்டு குடும்பங்கள் சொந்த கிராமத்தைவிட்டு வெளியேறின.

கூஷ்மீரில் தோடா மாவட்டம் முதல்வர் குலாம் நபி ஆசாத்தின் சொந்த மாவட்டம் இங்கு சாராலிசாம்பா என்ற குக்கிராமத்தை சேர்ந்தவர் பஷீர் அகமது. இவரது குடும்பத்தையும் சேர்த்து எட்டு சகோதர குடும்பங்கள் அங்கு பல காலமாக வசித்தது.

ஜனவரி 15ஆம் திகதி ஹிஸ்புல் முஜா கிதின் தீவிரவாத அமைப்பைச் சேர்ந்த பரீத் அகமது என்ற தீவிரவாதியை இராணுவ வீரர்கள் சுட்டுக்கொன்றனர். பரீத் அகமது பற்றிய தகவலை பஷீர் அகமது குடும்பத்தினரே இராணுவ வீரர்களுக்கு தெரியப்படுத்தினர். அதன் காரணமாகவே இராணுவ வீரர்களால் வெற்றிகரமாக அவனைச் சுட்டு வீழ்த்த முடிந்தது.


ஆனால் இந்த சம்பவத்துக்கு பிறகு எட்டு குடும்பத்தினரும் அந்த கிராமத்தில் நிம்மதியாக வாழ முடியவில்லை. தீவிரவாத அமைப்பினர் தொடர்ந்து கொலை மிரட்டல் விடுத்தனர். இதையடுத்து எட்டு குடும்பத்தையும் சேர்ந்த 22 பேர் சில நாட்களுக்குமுன் கிராமத்தைவிட்டு வெளியேறி ஜம்மு ஸ்ரீநகர் தேசிய நெடுஞ்சாலையில் உள்ள ஒரு அரசு பள்ளியில் தஞ்சம் புகுந்துள்ளனர்.

இது குறித்து பஷீர் அகமது அவரது தம்பி முகமது காசிம் ஆகியோர் கூறுகையில்,

எங்கள் குடும்பத்தினருக்கும் தீவிரவாதிகளுக்கும் எப்போதுமே பகை இருந்து வருகிறது. கடந்த ஆண்டு ஆகஸ்டில் எங்கள் தந்தை முகமது இஸ்மாயில், உறவினர் சுயீது உல்லா ஆகியோரை தீவிரவாதிகள் கடத்திச் சென்றனர். அப்போதிலிருந்தே

கிராமத்தைவிட்டு வெளியேற வேண்டும் என்ற எண்ணம் தோன்றிவிட்டது. தீவிரவாதி பரீத் அகமது சுட்டுக்கொல்லப்பட்ட பிறகு எங்களுக்கு தொடர்ந்து கொலை மிரட்டல் வந்தது. குடும்பத்தில் உள்ள அனைவரையும் ஒருவர் பின் ஒருவராக தீர்த்துக் கட்டிவிடுவதாக அவர்கள் மிரட்டினர்.

இரண்டு நாட்களுக்கு முன் இரவு நேரத்தில் வந்த தீவிரவாதிகள் மீண்டும் மிரட்டல் தொடங்கினர். சிலர் துப்பாக்கிகளாலும் சுட்டனர். ஆனால் எங்கள் தரப்பில் யாரும் காயமடையவில்லை. இதன் காரணமாகவே சொந்த கிராமத்தைவிட்டு நாங்கள் அனைவரும் வெளியேறி விட்டோம் என்றனர். (க)



தேசிய திருத்தலமாக அறிவிக்கப்பட்டுள்ள மயிலாப்பூரில் உள்ள சாந்தோம் பேராலயத்தை படத்தில் காணலாம்.

## ஓமனில் மோதல் 6 இராணுவத்தினர் பலி

(சானா)

ஓமன் நாட்டின் வடமேற்கில் சவுதி அரேபிய எல்லைப் பகுதியில் இராணுவத்தினருக்கும் தீவிரவாதிகளுக்கும் இடையே நடந்த சண்டையில் இராணுவ கப்டன் ஒருவர் உட்பட ஆறுபேர் பலியாயினர்.

இதுகுறித்து அதிகாரி ஒருவர் கூறுகையில், ஓமன் இராணுவத்தினர் தீவிரவாதி

கள் தங்கியிருக்கும் சாதா பகுதியில் உள்ள மறைவிடங்கள் மீது கடந்த சனிக்கிழமை தாக்குதல் நடத்தினர். இந்த தாக்குதலைத் தொடர்ந்து 12க்கும் மேற்பட்ட குடும்பங்கள் அப்பகுதியை காலி செய்துள்ளன. இந்த சண்டையில் இராணுவ கப்டன் ஒருவரும் மற்றும் ஐந்து இராணுவ வீரர்களும் கொல்லப்பட்டனர் என்றார். (க)

செய்ய வேண்டியதைச் செய்ய முயலுங்கள் முயன்றால் செய்யவேண்டியது கிதுவென்பதில் சந்தேகம் ஏற்படாது.

-ஆவ்பர்

# வலம்புரி

## இடக்கு முடக்கான பேச்சு ஜெனீவாவில் நானா ஆரம்பம்

யுத்தநிறுத்த உடன்படிக்கையை அமுல்படுத்துவதற்கான பேச்சுவார்த்தைகள் நாளைய தினம் ஜெனீவாவில் ஆரம்பமாகின்றன.

யுத்தநிறுத்த உடன்படிக்கையை அமுல்படுத்துவதன் மூலமாகவே சமாதானப் பேச்சை ஆரம்பிக்க முடியும் என்ற விடுதலைப்புலிகளின் கருத்தியலுக்கமைவாக பேச்சுக்கள் நாளைய இடம்பெறும்.

ஏற்கனவே அரசும்-விடுதலைப்புலிகளும் செய்து கொண்ட யுத்தநிறுத்த உடன்படிக்கையின் பிரகாரமே பேச்சுக்கள் இடம்பெறும் என்பது புலிகளின் அரசியல் ஆலோசகர் அன்ரன் பாலசிங்கத்தின் அறிவிப்பு.

அதேநேரம் மகிந்தவின் சிந்தனையின் அடிப்படையிலேயே பேச்சுக்கள் இடம் பெற வேண்டுமென ஜெ.வி.பி. கோரியுள்ளது.

மகிந்தவின் சிந்தனையின் அடிப்படையில் பேச்சுக்களை நடத்துவதாயின் யுத்தநிறுத்த உடன்படிக்கை திருத்தம் செய்யப்பட வேண்டும்.

ஏனெனில் 'யுத்தநிறுத்த உடன்படிக்கையில் பல தவறுகள் உள்ளன. அவற்றைத் திருத்தியமைக்க வேண்டும்' என மகிந்தவின் சிந்தனை கூறுகின்றது.

ஆக, ஜெனீவாவில் நடைபெறும் போகும் பேச்சுக்களின் ஆரம்பத்திலேயே இடக்குமுடக்கான பிரச்சினை முன்னெழும்புகின்றது.

அதாவது, ஜெனீவாவில் இடம்பெறும் போகும் பேச்சு, யுத்தநிறுத்த உடன்படிக்கை பற்றியதுதான். இதில் அரசும்-புலிகளும் நிதானமாக இருந்து கொள்வர்.

ஆனால், யுத்தநிறுத்த உடன்படிக்கையை அமுல்படுத்தும் பேச்சுக்களில் யுத்தநிறுத்த உடன்படிக்கையை ஏற்கனவே உள்ளவாறு அமுல்படுத்த வேண்டுமென புலிகள் தரப்படும். ஏற்கனவே உள்ள யுத்தநிறுத்த உடன்படிக்கையில் முரண்பாடுகளும் சிக்கல்களும் உள்ளமையால் அவற்றை நீக்கிய பின்னர் அமுல்படுத்துவது சாத்தியமானதென அரசும் கூறும் போகின்றன.

ஜெனீவாப் பேச்சு யுத்தநிறுத்த உடன்படிக்கை பற்றியதாகவிருக்கின்ற போதிலும், அதற்குள் இருக்கக் கூடிய சிக்கல்களை நிவர்த்தி செய்து பேச்சை நகர்த்துவது கடினமான காரியமே.

ஏற்கனவே செய்து கொள்ளப்பட்ட யுத்தநிறுத்த உடன்படிக்கையில் மாற்றம் செய்வதென்னும் அரசின் கருத்தியல் எவ்வகையிலும் ஏற்படையதல்ல என விடுதலைப்புலிகள் விவாதிப்பதற்கு போதிய நியாயங்கள் உண்டு.

இவ்விடயத்தில் நோர்வேயின் சமாதானத் தூதுவர்களும் மாற்றுக் கருத்தை முன்வைக்க முடியாது. ஏனெனில் யுத்தநிறுத்த உடன்படிக்கை என்பது அரசு-விடுதலைப்புலிகள்-நோர்வேப் பிரதிநிதிகள் என்னும் முத்தரப்பினால் ஆராயப்பட்டு அதனை அமுல்படுத்துவதென ஏற்றுக் கொள்ளப்பட்டதாகும்.

அதில் மாற்றம்-மாறாபடம் செய்யும் முயற்சி மகிந்தவின் எழுதப்பட்ட சிந்தனையாக மட்டும் இருப்பதே இப்போதைக்கு நன்மை பயப்பதாக இருக்கும்.

# அம்பாந்தோட்டை ஊடில் வடக்கில் குற்றமற்றவர் என நிரூபிக்க வேண்டிய தருணம் இது!

## மஹிந்த ராஜபக்ஷவுக்கு சந்திரிகா அறிவுரை

ஜனாதிபதி மஹிந்த ராஜபக்ஷ தன் மீதான அம்பாந்தோட்டை ஆழிப்பேரலை நிதி மோசடிக் குற்றச்சாட்டில் குற்றமற்றவர் என நிரூபிக்க வேண்டிய தருணம் தற்போது ஏற்பட்டுள்ளதாக முன்னாள் ஜனாதிபதி சந்திரிகா குமாரதுங்க அறிவுறுத்தல் விடுத்துள்ளார்.

ஜனாதிபதி பொறுப்பிலிருந்து ஓய்வுபெற்ற பின்பு தீவிர அரசியலில் ஈடுபடாமல் இருந்த சந்திரிகா குமாரதுங்க மூன்று மாதங்களுக்குப் பின்னர் கொழும்பு ஆங்கில ஊடகம் ஒன்றுக்கு அளித்த நேர்காணலின் போதே இதனைத் தெரிவித்தார். நேர்காணலின் விபரம் வருமாறு,

ஸ்ரீலங்கா சுதந்திரக்கட்சியின் தலைமைப் பொறுப்பிலிருந்து விலகுகிற எண்ணமே எனக்கு இல்லை. இந்தத் தலைமைப் பொறுப்பை மஹிந்த ராஜபக்ஷ எனக்கு அளிக்கவில்லை. என்னுடைய தாயார் சிறிமாவோ பண்டார நாயக்க என்னை கட்சியின் உயர் பொறுப்பில் நியமிக்க எண்ணினார். ஆகையால் நான் அதை ஏற்றுக் கொண்டேன். விலகுவது தொடர்பில் இந் சமீபம்தான் வரை எதுவும் யோசிக்கவில்லை. யுத்த ஜனாதிபதி என்று வர்

### வாக்காளர் அட்டைகள் விநியோகம் 13ஆம் திகதி ஆரம்பமாகும்

எதிர்வரும் உள்ளூராட்சி மன்றத் தேர்தலுக்கான வாக்காளர் அட்டைகளை விநியோகிக்கும் நடவடிக்கைகள் அடுத்த மாதம் 13ஆம் திகதி முதல் ஆரம்பிக்கப்பட உள்ளதாக தபால் மா அதிபர் சேவின் சேனாதிர தெரிவித்தார்.

அடுத்த மாதம் 9ஆம் திகதி வாக்காளர் அட்டைகள் யாவும் தேர்தல் செயலக அதிகாரிகளிடமிருந்து பெறப்படுவதுடன் அவ்வாக்காளர் அட்டைகள் வடக்கு-கிழக்கு மாகாணம் உட்பட சகல பிரதேசங்களிலும் சுமார் 7 ஆயிரத்து 500 உறுப்பினர்களின் உதவியுடன் விநியோகிக்கப்பட உள்ளதாகவும் அவர் அறிவித்துள்ளார்.

இதேவேளை, இம்முறை உள்ளூராட்சி மன்றத் தேர்தல் 2004ஆம் ஆண்டு வாக்காளர் இடாப்பின் பிரகாரம் நடாத்தப்பட உள்ளது. இதன்படி இம்முறை உள்ளூராட்சி மன்றத் தேர்தலில் சுமார் ஒரு கோடியே 33 இலட்சத்து 27 ஆயிரத்து 160 பேர் வாக்களிப்பதற்குத் தகுதி பெற்றுள்ளனர். இவர்கள் வாக்களிக்கும் பொருட்டு இவர்களுக்கான வாக்காளர் அட்டைகள் அச்சிடும் பணி தீவிரப்படுத்தப்பட்டு வருவதாக தேர்தல் செயலகம் அறிவித்திருக்கிறது. அச்சிடப்படும் வாக்காளர் அட்டைகள் கூடம் கட்டமாக உதவித் தேர்தல் அணையாளர் அலுவலகங்களுக்கு அனுப்பி வைக்கப்படுகின்றன. (கு)

### முல்படவ எதிர்பார்ப்புள் ஆரம்பமாகவுள்ள பேச்சுவார்த்தை

அரசாங்கத்திற்கும் தமிழீழ விடுதலைப்புலிகளுக்கும் இடையேயான யுத்த நிறுத்த ஒப்பந்தம் சம்பந்தமான பேச்சுவார்த்தை நாளையும் நாளைய மறுதினமும் ஜெனீவாவில் எக்கு மெனிக்கல் நிலை மாநாட்டு மண்டபத்தில் நடைபெறவுள்ளது.

நாளைய புதன்கிழமை இப்பேச்சுவார்த்தைகளுக்கான ஆரம்ப உரை நிகழ்வில் ஊடகவியலாளர்கள் மட்டுப்படுத்தப்பட்டுள்ளதாகவும் வியாழக்கிழமை பேச்சுவார்த்தை ஒத்திவைக்கப்பட்டதும் ஊடகவியலாளர் மாநாடு ஒன்று நடாத்தப்படும் எனவும் சுவீஸ் அதிகாரிகளின் புத்திரிகைக் குறிப்பொன்று தெரிவிக்கின்றது.

நாளைய காலை 7 மணிக்கு நோர்வே சர்வதேச அபிவிருத்தி அமைச்சரும், இப்பேச்சுவார்த்தைக்கான அனுசரணையாளரான எரிக்சொல்ஹெய்ம், வெளிநாட்டு அலுவல்கள் பெரடர்ல் திணைக்களத்தின் சுவீஸ் அரசியல் பணிப்பாளர் ஊர்ஸ்சில்வரும் ஆரம்ப உரையாற்றுவதற்கு முன்னதாக ஜெனீவா பிரஸ்கிளப்பில் இருந்து புதிது செய்யப்பட்ட புத்திரிகையாளர்கள் புறப்பட்டு வதற்காக பஸ் போக்குவரத்துக்கு ஒழுங்கு செய்யப்பட்டுள்ளது என்றும் இதே ஏற்பாடு வியாழக்கிழமை பிற்பகல் 4 மணிக்கு பேச்சுவார்த்தையின் முடிவில் ஊடகவியலாளர் சந்திப்பில் கலந்து கொள்ளச் செல்வதற்கும் செய்யப்பட்டுள்ளது எனவும் மேற்படி புத்திரிகைக் குறிப்பில் தெரிவிக்கப்பட்டுள்ளது.

சட்ட அறிஞர்கள் குழுவினால் தயாரிக்கப்பட்ட யுத்த நிறுத்த ஒப்பந்தத்திற்கான திருத்தப்பட்ட வரைவு ஒன்றை இலங்கை அரசாங்கம் சமர்ப்பிக்கவுள்ளதாக தெரிகிறது.

அதே நேரத்தில் விடுதலைப்புலிகள் தூதுக்குழுவிடம் பிரதான பேச்சாளரும் அரசியல் வித்தகருமான அன்ரன் பாலசிங்கம் கொழும்பில் சண்டோ லீடர் வார இதழுக்கு அளித்த பேட்டி ஒன்றில் யுத்தநிறுத்த ஒப்பந்தத்திற்கான எந்தத் திருத்தத்தையோ சேர்க்கையையோ ஏற்றுக் கொள்ளப் போவதில்லை எனவும் ஏற்கனவே செய்து கொள்ளப்பட்ட இவ் ஒப்பந்த சரத்துக்களின் வலுவான செயற்படுத்தலையே வற்புறுத்தவுள்ளதாகவும் தெரிவித்துள்ளார்.

மேற்படி ஒப்பந்தத்தில் 4.3 இலக்க உறுப்புகளுக்கு திருத்தம் கோரி எழுத்துமூலமான திருத்தம் ஒன்று நோர்வே அனுசரணையாளரிடம் சமர்ப்பிக்கப்பட்டுள்ளதாக தெரிவிக்கப்பட்டபோதும் கடந்த வெள்ளிக்கிழமை வரை அத்தகைய திருத்தம் எதுவும் சமர்ப்பிக்கப்படவில்லை யென கொழும்பு புத்திரிகைச் செய்திகள் தெரிவித்துள்ளன. (கு)

ணிக்கப் பட்ட மஹிந்த ராஜபக்ஷ இப்போது ஜெனீவாவில் விடுதலைப்புலிகளுடன் பேச்சுக்கள் நடத்தவுள்ளார்.



ஜெனீவா பேச்சுக்கள் தொடர்பாக அரசாங்கம் ஆலோசனை எதுவும் கேட்கவில்லை. ஆனால் நான் எதுவும் தெரிவிக்கவும் இல்லை. ஆனால் பெப்ரவரி 22 ஆம் நாள் ஜெனீவாவில் பேச்சுக்கள் நடைபெறும் என்று அறிவிக்கப்பட்ட போது லண்டனிலிருந்து மஹிந்த ராஜபக்ஷவை தொடர்பு கொண்டு வாழ்த்துத் தெரிவித்தேன். பேச்சுக்களில் முன்னேற்றம் ஏற்படுமாயின் அது சிறப்பானது. யுத்த நிறுத்த ஒப்பந்தம் ஏற்படுத்தப்பட்ட நான்கு ஆண்டுகளில் கடந்த இரு மாதங்களில் தான் அதிக அளவுவன்முறைகள் நடந்தன.

தேர்தலுக்கு முன்பாக நோர்வேயை வீட்டுக்கு அனுப்பு வேன் என்று கூறினார் மஹிந்த ராஜபக்ஷ. ஆனால் இப்போது நோர்வே அனுசரணையுடன் அதே அமைதி முயற்சிகளை மஹிந்த ராஜபக்ஷ மேற்கொண்டுள்ளமையே நான் வரவேற்கிறேன்.

எமக்கு வலுவான கம்பஹா மாவட்டத்தில் எமது கட்சியின் வேட்பு மனுக்கள் நிராகரிக்கப் பட்டமை அதிர்ச்சியளிக்கிறது. என் வரலாற்றில் ஏழு வேட்பு மனுக்கள் இப்படி நிராகரிக்கப்பட்டதே இல்லை. நான் தேசிய அளவிலான வேட்பு மனுக்கு முடிவுக்கு தலைவராக இருந்த போதும் எனக்குத் தெரிவிக்காமலேயே மஹிந்த ராஜபக்ஷ இக்குழுவைக் கூட்டியுள்ளார். எனக்கு அளிக்கப்பட்ட மாதிரிவெவின் இரண்டு சென்ட் நிலத்தைக் கூட விட்டுக்கொடுத்தேன். மஹிந்த ராஜபக்ஷவை விட இந்த நாட்டுக்காக பாரிய பங்காற்றியிருக்கும் நான் அரசியலிலிருந்து விலகுவதா? என்னிடம் பெருந்தொகையான பணம் இருக்குமானால் இங்கிலாந்தின் பழைய மாளிகையை ஏன் நான் விலைக்கு வாங்க வேண்டும்? அமெரிக்காவின் மியாமி மற்றும் புளோரிடாவில் மாளிகைகளை வாங்கிக் கொள்வேன். என்மீது உழல் குற்றச்சாட்டுகளை ஊடகங்கள் தெரிவிக்கின்றன. அம்பாந்தோட்டை ஆழிப்பேரலை நிதி மோசடியில் தான் குற்றமற்றவர் என்பதை மஹிந்த ராஜபக்ஷ நிரூபிக்க வேண்டிய தருணம் இதுவே என்றார் சந்திரிகா. (க)

### ஜெனீவாவில் இடம் பெறவுள்ள பேச்சுவார்த்தையில்

#### யுத்த நிறுத்த உடன்படிக்கையை பலப்படுத்துவது குறித்தும் பேசும்பு

(கொழும்பு)

யுத்த நிறுத்த உடன்படிக்கையை மேலும் பலப்படுத்துவது குறித்தும் ஜெனீவா பேச்சுவார்த்தையில் வலியுறுத்தப்பட விருக்கிறது.

மஹிந்த சிந்தனையின் கொள்கை அடிப்படையில் குறிப்பிட்ட இலக்கையடையக்கூடியதும் நடைமுறைக்கிடப்படக்கூடியதுமான தீர்மானங்களை மேற்கொள்வதன் மூலம் யுத்தநிறுத்த உடன்படிக்கையை பலப்படுத்த முடியும் என்றும் அமைச்சர் டபிள்யூ. டி. ஜே. செனி விருடன தெரிவித்தார்.

கொழும்பில் நேற்றுக்காலை நடைபெற்ற நிகழ்வொன்றில் உரை நிகழ்த்தும் போதே அவர் இதனைத் தெரிவித்தார். 2002ஆம் ஆண்டில் கைச்சாத்திடப்பட்ட யுத்த நிறுத்த ஒப்பந்தத்தை பொதுமக்கள் பெருமளவு அங்கீகரித்திருந்தனர். இவ்வாறு இருந்த போதிலும் கடந்த 4 வருட காலமாக அரசாங்கம் யுத்த நிறுத்த ஒப்பந்தத்தை மனப்பூர்வமாக கடைப்பிடித்து வந்தபோதிலும் விடுதலைப்புலிகள் அதே நிலைமையை கடைப்பிடிக்க தவறியிருந்தனர்.

இதேவேளை பல சந்தர்ப்பங்களில் விடுதலைப்புலிகளினால் ஒப்பந்தம் மீறப்பட்டுள்ளது விடுதலைப்புலிகளின் எண்ணங்களையும் கருத்துக்களையும் பெற்றுக் கொள்வதன் மூலம் யுத்த நிறுத்த ஒப்பந்தத்தை மேலும் பலப்படுத்த முடியும் என்றும் அமைச்சர் நம்பிக்கை தெரிவித்தார்.

அதேசமயம் முன்னைய பேச்சுவார்த்தைகள் தோல்விகண்டமைக்கான காரணங்களையும் நாம் கருத்தில் கொள்வது அவசியமாகும் என்றும் அவர் மேலும் குறிப்பிட்டார். கலாநிதி குணதாச அமரசேகர அதே நிகழ்வில் கருத்து வெளியிடுகையில்

இந்தத் தடவை பேச்சுக்கள் வெற்றியளிக்கும் என்றும் தாம் நம்புவதாகத் தெரிவித்தார். (க-7)

### தீசை-ரீ தியானம் விவேகச் சிந்தனைகள்



வாழ்க்கை குறுகியதாக இருப்பதால் செல்லும் இடங்களிலெல்லாம் நாம் கோபம் என்ற முட்களைத் துவிச் செல்லாமல் இருக்க வேண்டும் இதற்குப் பதிலாக அன்பு என்னும் மலர்களைப் பரவச் செய்து விட்டால் அது நம்மை வெற்றியின் வெளிச்சத்திற்கு அழைத்துச் செல்லும்.

# சமாதானத்திற்காகப் பிரார்த்திப்பவர்கள்!

## யாழ்.ஆயர் வேண்டுகோள்

(யாழ்ப்பாணம்)

சமாதானப் பேச்சுக்கள் வெற்றிபெற வேண்டி தமிழ் மக்கள் எல்லோரும் வழிபாடுகளில் ஈடுபடுமாறு யாழ்.ஆயர் தோமஸ் சவுந்தரநாயகம் ஆண்டகை வேண்டுகோள் விடுத்துள்ளார்.

இது தொடர்பாக அவர் தெரிவித்துள்ள தாவது:

நீண்ட கால இனப்பிரச்சினைக்கு ஒரு தீர்வு காணும் முகமாக மீண்டும் ஜெனீவாவில் பேச்சுவார்த்தைகள் ஆரம்பமாவது ஒரு மகிழ்ச்சியான விடயம்.

கடந்த நான்கு வருடங்களாக யுத்தநிறுத்த ஒப்பந்தம் அமுலில் இருந்தும் போரினாலும், சனாமி இயற்கை அனர்த்த பேரழிவினாலும் பாதிக்கப்பட்ட மக்களுக்கு ஒரு விமோசனமும் கிடைக்கவில்லை.

நீண்ட நம்பிக்கையோடு எதிர்பார்ப்போடு இருந்த மக்களின் அடிப்படைப் பிரச்சினைகள் பல தீர்க்கப்படவில்லை. இயல்பு வாழ்வு ஏற்படுத்தப்படவில்லை. இதனால் துன்பமும் பலத்த ஏமாற்றமும் அடைந்த மக்கள் மனமுடைந்து நீதியோடு கூடிய ஒரு நிரந்தர தீர்வை அடைய ஆசித்து நிற்கும்

## சங்காணை அரசினர் வைத்தியசாலை ஊழியர்கள் பணிப் புறக்கணிப்பு

(யாழ்ப்பாணம்)

சங்காணை அரசினர் வைத்தியசாலையில் கடமையில் ஈடுபட்டிருந்த வைத்திய அதிகாரி ஒருவர் பொதுமக்கள் ஒருவரால் தாக்கப்பட்டுள்ளார்.

இச் சம்பவத்தைக் கண்டித்து வைத்திய சாலை உத்தியோகஸ்தர்கள் பணிப் புறக்கணிப்பில் ஈடுபட்டுள்ளனர். வைத்தியரைத் தாக்கியவரைக் கைது செய்து சட்டத்தின் முன் நிறுத்தும்வரை தாம் பணிப்புறக்கணிப்பில் ஈடுபடப் போவதாக அவர்கள் அறிவித்துள்ளனர். கடந்த 18 ஆம் திகதி வாகன விபத்து ஒன்றில் இறந்தவரின் சடலத்தை உறவினர்களிடம் ஒப்படைப்பதற்கு ஏற்பட்ட

தாமதத்தையடுத்தே வைத்திய அதிகாரி தாக்கப்பட்டதாக தெரிவிக்கப்பட்டுள்ளது.

இதேவேளை வைத்தியசாலை உத்தியோகஸ்தர் ஒருவர் சங்காணை வைத்தியசாலையில் பொதுமக்களால் தாக்கப்படுவது 4 வது தடவை என்பது குறிப்பிடத்தக்கது. மிக மோசமான ஆளணி பற்றாக்குறை மத்தியில் பலத்த வேலைப் பளுவுடன் அர்ப்பணிப்புடன் சேவையாற்றி வரும் யாழ்.மாவட்ட சுகாதாரத்திணைக்கள உத்தியோகஸ்தர்களுக்கு இச்சம்பவம் மிகுந்த அதிர்ச்சியையும் மனவேதனையும் அளித்துள்ளதாக யாழ். மாவட்ட சுகாதாரத்திணைக்களம் கண்டனம் வெளியிட்டுள்ளது. (ச)

## ஜெனீவாப் பேச்சு வெற்றி...

தென்படுகின்றன. இதனால் மக்கள் பயப்பீதியுடன் காணப்படுகின்றனர். இவைகளைக் கருத்திற்கொண்டு தற்போது ஆட்சிப் பொறுப்பினை ஏற்றுள்ள புதிய அரசாங்கமும், தமிழீழ விடுதலைப்புலிகளும் இந்த மாதம் 22ஆம் 23 ஆம் நாள்களில் ஜெனீவாவில் பேச்சுக்களை நடத்த போவதை மிக பெரிய எதிர்பார்ப்புடன் வரவேற்கின்றோம்.

இந்தப் பேச்சுகள் மூலம் தமிழ் மக்களின் உள்ளத்தில் ஒளியேற்ற நிரந்தர சமாதானம் வேண்டி அரசு, அரசு சார்பற்ற மனித நேய அமைப்புகள் மற்றும் பலதரப்பட்ட மக்களையும் ஒன்றிணைத்து 22,23 ஆம் திகதிகளில் ஆன்மீக பிரார்த்தனை செய்ய உத்தேசித்துள்ளோம். 21 ஆம் திகதி செவ்வாய்க்கிழமை நண்பகல் 12 மணிக்கு சகல ஆலயங்களிலும் பாடசாலைகளிலும் மணி ஒலித்து மாணவர்கள் உட்பட அனைவரும் எழுந்துநின்ற மூன்று நிமிட மௌன மனப் பிரார்த்தனைகளில் ஈடுபடுமாறு வேண்டுகின்றோம்.

அத்துடன் பிற்பகல் 2.30-3.30 மணிவரை யாழ்ப்பாண வணிக கழக மண்டபத்தில் சர்வமதத் தலைவர்கள் மற்றும் பொது மக்களும் ஒன்று சேடி பிரார்த்தனைகளில் ஈடுபட வுள்ளோம். அதன்பின்னர் நல்லை ஆதீனத்திலும், யாழ்ப்பாணம் மரியன்னை பேராலயத்திலும் யாழ்ப்பாணம் முகைதீன் ஜம்மா பள்ளிவாசலிலும் விசேட பிரார்த்தனைகளும் இடம்பெறவுள்ளது.

எனும் ஒன்று சேடி பிரார்த்தனைகளில் ஈடுபட வுள்ளோம். அதன்பின்னர் நல்லை ஆதீனத்திலும், யாழ்ப்பாணம் மரியன்னை பேராலயத்திலும் யாழ்ப்பாணம் முகைதீன் ஜம்மா பள்ளிவாசலிலும் விசேட பிரார்த்தனைகளும் இடம்பெறவுள்ளது.

22,23 ஆம் திகதிகளில் சர்வமத ஆலயங்களில் விசேட பூஜைகளும் பிரார்த்தனைகளும் இடம்பெறும். அவ்வப்பகுதிகளில் மக்களை ஆலயங்களுக்குச் சென்று பிரார்த்தனைகளில் ஈடுபடுமாறு கேட்டுக்கொள்கின்றோம்.

அத்துடன் பாடசாலை அதிபர்கள், ஆசிரியர்கள், மாணவர்கள் மற்றும் பொதுமக்கள் அனைவரும் குறிப்பிட்ட பிரார்த்தனையில் ஈடுபடுமாறு வேண்டுகின்றோம்.

இன்று யாழ்.மாவட்டத்திலுள்ள அனைத்து வர்த்தக நிலையங்களுக்கு முன்னாலும் மாலை 6 மணிக்கு தீபமேற்றி சமாதானத்திலுள்ள பற்றுதலை வெளிப்படுத்துமாறும் யாழ்.மாவட்ட மனித நேய அமைப்புகளின் ஒன்றியம் வெளியிட்டுள்ள அறிக்கையில் தெரிவிக்கப்பட்டுள்ளது. (ச-4,132)

## ஜெனீவாவில் நாளை...

இப்பேச்சுவார்த்தையில் கலந்து கொள்ளும் அரசுமுன்னிர் நேற்று இலங்கை நேரப்படி பிற்பகல் 4 மணியளவில் சுவிலாந்து சர்வதேச விமானநிலையத்தில் தரையிறங்கியதாக அங்கிருந்து கிடைக்கும் செய்திகள் தெரிவித்தன.

அரசு பேச்சுக்குமுன்னிர் அந்த நாட்டிற்கான இலங்கைத் தூதுவர் சர்னா பெர்னாண்டோ வரவேற்றார். இதேவேளை பேச்சுவார்த்தைகளில் கலந்து கொள்ளும் அரசாங்கப் பிரதிநிதிகள் நேற்றுக் காலை கொழும்பிலிருந்து ஜெனீவாவுக்குப் புறப்பட்டனர்.

அமைச்சர் நிமால் சிறிபால டி சில்வா தலைமையிலான குழுவினர் நேற்று அதி காலை 3.10 மணியளவில் கட்டுநாயக்கா விலிருந்து புறப்பட்டனர்.

எமிரோக்ஸ் விமான சேவைக்குச் சொந்தமான விமானத்தில் அமைச்சர்கள் நிமால் சிறிபால டி சில்வா, பேரியல் அவ்ரூப், ஜெயராஜ் பெர்னாண்டோவுள்ளே, சட்டத்தரணி கோமின் தயாசிறி மற்றும் பொலிஸ் மா அதிபர் சந்திரா பெர்னாண்டோ, கொள்கை அமுலாக்கல் அமைச்சின் செயலாளர் அஜித் நிவாட் கப்ரால் ஆகியோர் துபாய்க்குச் சென்று அங்கிருந்து ஜெனீவா நோக்கிப் பயணமானார்கள்.

பேச்சுவார்த்தைக் குழுவில் அங்கம் வகிக்கும் அமைச்சர் ரோஹித போகொல்லாகமவும் அதிகாரிகள் தரப்பிலான குழுவில் அங்கம் வகிக்கும் கோகொனவும் நேற்று முன்தினம் ஜெனீவா சென்றனர்.

(ச-39)

இவ்வேளையில், அரசு பிரதிநிதிகளும் விடுதலைப்புலிகளும் ஒன்று சேடி ஜெனீவாவில் பேச்சுவார்த்தைகளை ஆரம்பித்துள்ளனர்.

இவ்வேளையில் பேச்சுவார்த்தை எவ்வாறு முடியும்? மீண்டும் ஓர் யுத்தம் ஏற்படுமா? என்ற ஜயப்பாடு மக்கள் மனதில் தோன்றியுள்ளது. ஆண்டவரே நகரைக்காக்க வில்லையெனில் காவலர்கள் விழித்திருப்பது வீணாகும். அவனின்றி அணுவும் அசையாது என்ற வார்த்தைகளில் நம்பிக்கை கொண்டுள்ள நாம் சமாதானப் பேச்சுவார்த்தைகள் வெற்றிபெற செய்தியான வழிபாடுகளை யாழ் மறை மாவட்டம் முழுவதிலும் ஒழுங்கு செய்துள்ளோம்.

கத்தோலிக்க மக்கள் மட்டுமல்லாது தமிழ் மக்கள் எல்லோரும் சமாதானப் பேச்சுவார்த்தைகள் வெற்றி பெற செய்தியான வழிபாடுகளில் இத்தினங்களை விசேட விதமாக ஈடுபட வேண்டும் என பகிரங்கமாக அன்பு அழைப்பு விடுக்கின்றோம்.

மீண்டும் ஒரு தடவை போரை தமிழ்மக்களால் நினைத்துப் பார்க்கவும் முடியாது என்ற வகையில் பேச்சுவார்த்தைகள் முழு வெற்றி பெற இறைவன் அருள் பாலிப்பாராக என ஆயர் தோமஸ் சவுந்தரநாயகம் ஆண்டகை வெளியிட்டுள்ள செய்திக் குறிப்பில் தெரிவிக்கப்பட்டுள்ளது. (ச-4)

## மீனவர்கள்...

தல்களை உடனடியாகத் தடுத்து நிறுத்தி மீனவர்கள் சுதந்திர மாக தொழில் செய்ய ஆவன செய்யுமாறு கோரி அரசு அதிபருக்கு கடிதம் ஒன்று கையளிக்கப்பட்டது.

கடிதத்தின் பிரதிகள் கடற்றொழிலாளர் திணைக்கள நிர்வாக இயக்குநர், கண்காணிப்புக்குழு, மனித உரிமைகள் ஆணைக்குழு, இலங்கை செஞ்சிலுவைச் சங்கம், பருத்தித்துறை பிரதேச செயலர், கடற்றொழிலாளர் சம்மேளனம் ஆகியோருக்கு அனுப்பி வைக்கப்பட்டுள்ளது. (ச)

## ஜெனீவாப் பேச்சுவார்த்தை...

எம்மைத் தள்ளிவிடும் நிலமையினை ஏற்படுத்தி வருகிறது.

அவ் யுத்த சூழலில்தான் யுத்த நிறுத்த உடன்பாடு நடைமுறைப் படுத்தல் தொடர்பாக பேச்சு மேற்கொள்ளப்படவுள்ளது. இப்பேச்சு அரிய சந்தர்ப்பம். தமிழர்களுடைய தலைமையும் தமிழர்களும் சிங்களமக்களுக்கு கொடுக்க

## குப்பிவிளக்கு தட்டுண்டு குடும்பஸ்தர் படுகாயம்

(யாழ்ப்பாணம்)

குப்பிவிளக்கு தட்டுண்டு வீழ்ந்து தீப்பற்றிக் கொண்டதில் குடும்பஸ்தர் ஒருவர் படுகாயமடைந்தார்.

இச் சம்பவம் புலோப்பளை அறந்திநகர் என்ற இடத்தில் நடைபெற்றுள்ளது. இதன் போது ஆறுமுகம் ஜெமினிகனேசன் (வயது-33) என்பவரே படுகாயமடைந்தவராவார்.

எரிகாயமடைந்த அவர் சிகிச்சைக்காக யாழ்.போதனா வைத்தியசாலையில் அனுமதிக்கப்பட்டுள்ளார். (ச-133)

## ஆர்.பி.ஜி. செலுத்தி பொலிஸாரால் மீட்பு

(மட்டக்களப்பு)

மட்டக்களப்பு காத்தான்குடிப் பகுதியில் இனாதெரியாதோரால் கைவிடப்பட்ட ஆர்.பி.ஜி. உந்துகணை ஒன்றும் அதன் செலுத்தியும் பொலிஸாரால் மீட்கப்பட்டுள்ளது.

நேற்றுக் காலை 6.15 மணியளவில் வாவிக்கரையோரம் சுற்றுக்காவலில் ஈடுபட்ட படையினரே இதைக் கைப்பற்றியுள்ளனர்.

இதனைத் தொடர்ந்து காத்தான்குடிப் பொலிஸ் நிலையத்திற்கு கொண்டு செல்லப்பட்ட உந்துகணை, குண்டு செயலிழக்க வைக்கும் படையினரால் வெடிக்க வைத்து செயலிழக்கச் செய்யப்பட்டது. (ச-4)

## புரிந்துணர்வு...

அரசியல் அமைப்பை மீறாத வகையிலும் பிரிவினையை தூண்டுவதை தவிர்க்கும் நோக்கிலும் இந்தத்திருத்தங்கள் மேற்கொள்ளப்பட்டுள்ளதாக தெரிவிக்கப்படுகிறது.

புலிகளுடனான பேச்சுக்களின் போது அரசுதர்ப்பு இந்தத்திருத்தங்களை சமர்ப்பிக்க வுள்ளது. இந்தத் திருத்தத்தில் அதிபுயர் பாதுகாப்பு வலயங்கள் தொடர்பாக அதிக கவனம் செலுத்தப்பட்டுள்ளது என்றும் கூறப்படுகிறது. (ச-39)

## வந்தாறு...

அதன்போது படுகாயமடைந்த இளைஞன் உடனடியாக மட்டக்களப்பு போதனா வைத்திய சாலையில் அனுமதிக்கப்பட்டு மேலதிக சிகிச்சைக்காக கொழும்பு கொண்டு செல்லப்பட்டார்.

அங்கு சிகிச்சை பலனளிக்காத நிலையில் நேற்று மாலை உயிரிழந்தாரென ஏறாவூர் பொலிஸ்தெரிவித்தனர். (ச-4,7,9)

## ஜெனீவாப் பேச்சில்...

தெரிவித்தார்.

அவர் மேலும் தெரிவிக்கையில், விடுதலைப்புலிகளுடன் பேச்சுவார்த்தை நடாத்துவதற்கு கிடைத்த முதல் சந்தர்ப்பத்தினை நாங்கள் முழுமையாகப் பயன்படுத்துவோம்.

நிரந்தர சமாதானத்தை ஏற்படுத்துவதாக ஜனாதிபதி மகிந்த ராஜபக்ஷ நாட்டு மக்களுக்கு வாக்குறுதியளித்துள்ளார்.

அவ் வாக்குறுதியின்படி தமிழீழ விடுதலைப்புலிகளுடன் பேச்சுவார்த்தை மூலமாக இப் பிரச்சினையினைத் தீர்ப்பதற்கு அவர் எடுத்த முதலாவது நடவடிக்கையின் மூலம்

கின்ற அரிய சந்தர்ப்பம். அமைதியான முறையில் நாம் பிரச்சினைகளைத் தீர்த்துக் கொள்வதற்கு பெரும் அவலங்களுக்கு உள்ளாகி உரிமைக்காகப் போராடுகின்ற மக்கள் என்ற வகையில் அரசுக்கு வழங்கப்பட்டிருக்கும் இறுதிச் சந்தர்ப்பம் என்று என்னால் உரை முடிகின்றது.

இந்த சந்தர்ப்பத்தினை சிங்களத் தலைமைகள் பற்றிப்பிடித்து இலங்கைத் தீவில் ஒரு அமைதியினைக் கொண்டு வந்து தமிழ் மக்களுக்கு ஒரு நியாயமான முறையில் நீதியான தீர்வினைப் பெற்றுக்கொள்ளும் வகையில் செயற்படவேண்டும்.

இதனை விடுத்து போரைத் தமிழ்மக்கள் மீது அரசாங்கம் திணிக்குமானால் அதனை எதிர்கொள்ள மக்கள் தயாராகி வருகின்றனர் என தமிழ்ச்செல்வன் தெரிவித்தார். (ச-4)

**உடன் தேவை ஒப்புநோக்குநர்கள்**  
(ஆண்கள்- இரவுக் கடமை)  
யாழ்.நகர மையத்திலிருந்து ஐந்து கிலோமீற்றர் தூரத்திற்குள் இருப்பவர்கள் நேரில்வரவும்.  
வலம்புரி  
நிர்வாக உத்தியோகஸ்தர்

மக்கள் திலகம் எம்.ஜி.ஆர்.,  
ஜெயலலிதா,  
மனோகரி,  
சோ  
நடித்த  
**ஒளி விளக்கு**  
சங்காணை கா.நெ. 11.00, 2.30, 5.30, (பு.நெ)

அர்ஜூன், கஜாஸா, ரிஷிக் சூர்த்  
**பகுறணி**  
17.02.2006 வெள்ளி முகல் புதிய நேர மாற்றம்  
10.00, 1.00, 4.00 (பு.நெ)